



سید الشہدا
حضرت امام حسن عسکری علیہ السلام
حضرت امام رین
اور
برنیلیت



خادم سلطان الفقر
حضرت سخنی سلطان محمد نجیب الرحمن
مدظلہ الاقdes

بِسْمِ اللّٰهِ الرَّحْمٰنِ الرَّحِيْمِ



سیٽ الشہدا
حضرت امام حسین
اور
بر بیت

خادم سلطان الفقر
حضرت سخنی سلطان محمد نجیب الرحمن
مدظلہ الاقدرس



All Copy Rights reserved with
SULTAN-UL-FAQR PUBLICATIONS (Regd.)
Lahore-Pakistan

نام کتاب سید الشہداء حضرت امام حسینؑ اور یزیدیت

تصنیف لطیف حضرت سخنی سلطان محمد نجیب الرحمن مدظلہ الاقdes
خادم سلطان الفقر

سلطان الفقر پبلیکیشنز (رجڑو) لاہور ناشر

آر۔ٹی پرنٹرز لاہور پرنٹر

نومبر 2013ء بار اول

1000 تعداد

150 روپے قیمت

سلطان الفقر پبلیکیشنز (رجڑو)
لاہور



سلطان الفقر ہاؤس

54790 کوڈ ڈاکخانہ منصورہ لاہور۔ پوسٹ آئیکیشن ایجوکیشن ٹاؤن وحدت روڈ 4-5/A

Ph: 042-35436600, 0322-4722766

www.sultanulfaqrpublications.com

www.sultanulfaqr@tehreekdawatefaqr.com

بِسْمِ اللّٰهِ الرَّحْمٰنِ الرَّحِيْمِ

چرچا ہے جہاں میں تیری تسلیم و رضا کا زیبا ہے لقب تجھ کو امام الشہدا کا نبی آخرالزماں حضرت محمد مصطفیٰ ﷺ ایسی تعلیمات کے ساتھ دنیا میں تشریف لائے جو ہر قسم کے استحصالی اور ظالمانہ نظام کو ختم کر دینے والی تھیں۔ آپ ﷺ نے عہد رسالت میں اخوت اور مساوات کا ایسا نظام قائم کیا جسے خلفاء راشدین نے قیصر و کسری کے ممالک تک وسیع کر دیا۔ حضور اکرم ﷺ کے وصال مبارک سے لے کر نصف صدی تک یہ نظام پوری کامیابی کے ساتھ چلتا رہا۔ پچاس سال بعد اس پر قیصریت اثر انداز ہونے لگی۔ عدل و انصاف کی جگہ ظلم و استبداد اخوت و مساوات کی جگہ طبقاتی نظام، شورائیت کی جگہ آمریت اور ملوکیت لینے لگی۔ عوامی حقوق کو پس پشت ڈال کر خاندانی مراعات حاصل کی جانے لگیں۔ عبادات کی ظاہریت کو برقرار رکھتے ہوئے اُس کی روح کو نظر انداز کیا جانے لگا جبکہ بظاہر صوم و صلوٰۃ کی پابندی بھی ہو رہی تھی لیکن صرف ظاہری مظاہر کے طور پر فرعونیت یزیدیت کے روپ میں ظاہر ہو چکی تھی۔ یہ صورت حال امام وقت، انسان کامل خلافت الہیہ اور امانت الہیہ کے حامل امام حسین رضی اللہ عنہ نہیں کر سکتے تھے۔ چنانچہ آپ رضی اللہ عنہ یزیدیت کے خلاف اٹھ کھڑے ہوئے آپ رضی اللہ عنہ نے اپنے نصب العین کی وضاحت ان الفاظ میں فرمائی۔

”لوگو رسولِ کریم ﷺ نے فرمایا جو کوئی ایسے حاکم کو دیکھئے جو ظلم کرتا ہے، جو خدا کی قائم کی ہوئی حدیں توڑتا ہے اور دیکھنے والا دیکھنے پر بھی نہ تو اپنے فعل سے اور نہ قول سے اس کی مخالفت کرتا ہے۔ سو ایسے لوگوں کا اچھا ٹھکانہ نہ ہوگا۔ دیکھو یہ لوگ شیطان کے پیروں بن گئے ہیں۔ رحمٰن سے سرکش ہو گئے ہیں۔ فساد ظاہر ہے، حرام کو حلال اور حلال کو حرام ٹھہرا یا جارہا ہے۔ میں ان کی سرکشی کو حق و عدل سے بدل دینے کا سب سے زیادہ مستحق ہوں۔“

ولادت

5 شعبان 4ھ میں امام عالی مقام حضرت امام حسینؑ کی ولادت باسعادت ہوئی۔ نبی اکرم صلی اللہ علیہ وآلہ وسلم نے اپنے لعابِ دہن سے آپؑ کو گھٹی دی۔ آپ کے کان میں اذان دی۔ آپ کے منہ میں لعابِ دہن ڈالا اور آپؑ کیلئے دعا کی۔ ساتویں دن آپ کا نام حسینؑ رکھا اور عقیقہ کیا گیا۔

مقامِ حسینؑ

سیدنا امام حسینؑ حضور اکرم صلی اللہ علیہ وآلہ وسلم اور سیدہ خدیجۃ الکبریٰؓ کے نواسے، امام المؤمنین امام المتقین حضرت علی کرم اللہ وجہہ اور خاتونِ جنت حضرت فاطمۃ الزہراؓؑ کے جگر گوشے ہیں۔ نسبی لحاظ سے امام عالی مقامؓ کا رتبہ اتنا بلند ہے کہ کائنات کا کوئی انسان آپؑ کا مقابلہ نہیں کر سکتا۔ آپؑ کے بارے میں حضور اکرم صلی اللہ علیہ وآلہ وسلم نے فرمایا:

﴿ حسینؑ مجھ سے ہے اور میں حسینؑ سے ہوں۔ اے اللہ! جو حسینؑ سے محبت رکھے اسے محبوب رکھ۔ حسینؑ نواسوں میں سے ایک نواسہ ہے۔ ﴾

حدیث شریف میں ہے:-

﴿ جسے یہ پسند ہو کہ کسی جنتی مرد کو دیکھے (ایک روایت میں ہے) جنتی جوانوں کے سردار کو دیکھے وہ حسینؑ بن علیؑ کو دیکھے۔ ﴾

﴿ حضرت ابو ہریرہؓؑ فرماتے ہیں نبی کریم صلی اللہ علیہ وآلہ وسلم مسجد میں تشریف فرمائے اور فرمایا چھوٹا بچہ کہاں ہے؟ حضرت امام حسینؑ چلتے ہوئے آئے اور آغوشِ رسالت

میں گر گئے اور اپنی انگلیاں داڑھی مبارک میں داخل کر دیں نبی کریم صلی اللہ علیہ وآلہ وسلم نے ان کا منہ کھول کر بوسہ لیا پھر فرمایا:

”اے اللہ میں اسے محبوب رکھتا ہوں تو بھی اسے محبوب رکھا اور اس کے محبت کو محبوب رکھ۔“
انہی سے روایت ہے:

”میں نے نبی اکرم صلی اللہ علیہ وآلہ وسلم کو حضرت امام حسینؑ کا لعاب دہن اس طرح چوتے ہوئے دیکھا جس طرح آدمی کھجور چوتا ہے۔“

ان سے یہ بھی روایت ہے:

”حضرت امام حسینؑ نبی اکرم صلی اللہ علیہ وآلہ وسلم کے بہت زیادہ مشابہ تھے۔“

❖ حضرت ابو ہریرہؓ سے روایت ہے کہ رسول اللہ ﷺ نے فرمایا کہ جس نے حسنؑ اور حسینؑ سے محبت کی اس نے مجھ سے محبت کی اور جس نے ان سے بعض رکھا اس نے مجھ سے بعض رکھا۔ (امام احمد)

❖ حضرت ابو ہریرہؓ سے روایت ہے کہ نبی کریم ﷺ نے حضرت علی المرضیؓ، حضرت امام حسنؑ، حضرت امام حسینؑ اور سیدہ فاطمہؓ کی طرف دیکھا اور فرمایا کہ جو تم سے جنگ کرے میری اس سے جنگ ہے اور جو تم سے صلح رکھے میری اس سے صلح ہے۔
(امام احمد)

❖ حضرت ابو ہریرہؓ سے روایت ہے کہ میں نے رسول اللہ ﷺ کو حضرت امام حسنؑ اور امام حسینؑ کے بارے میں یہ فرماتے سنائے کہ جس کو مجھ سے محبت ہو وہ ان دونوں سے محبت کرے۔

حضرت عبد اللہ بن عمرؓ کعبہ شریف کے سامنے میں تشریف فرماتھے انہوں نے حضرت امام حسینؑ کو تشریف لاتے ہوئے دیکھا اور فرمایا:

”آج یہ آسان والوں کے نزدیک تمام زمین والوں سے زیادہ محبوب ہیں۔“

بیعتِ یزید سے اذکار

حضرت امام حسینؑ نے رسولِ اکرم صلی اللہ علیہ وآلہ وسلم، حضرت علی کرم اللہ وجہہ اور خاتونِ جنت سیدہ فاطمۃ الزہرہؓ کے سایہ عاطفت میں پروردش پائی۔ آپؓ نے پیدل چل کر پھیس حج کیے۔ آپؓ بڑی فضیلت کے مالک تھے اور کثرت سے نماز، روزہ، حج، صدقہ اور دیگر امورِ خیر ادا فرماتے تھے۔ حضرت امام حسینؑ مدینہ طیبہ میں قیام پذیرہ ہے یہاں تک کہ اپنے والد ماجد حضرت علی کرم اللہ وجہہ کے ساتھ کوفہ تشریف لے گئے۔ ان کے ہمراہ جنگِ جمل میں پھر جنگِ صفين میں پھر خوارج کی جنگ میں شریک ہوئے پھر اپنے بھائی حضرت امام حسنؑ کے ساتھ رہے یہاں تک کہ حضرت امام حسنؑ امیر معاویہؑ کے حق میں خلافت سے دستبردار ہو گئے تو آپؓ اپنے برادرِ محترم حضرت امام حسنؑ کے ساتھ مدینہ طیبہ تشریف لے آئے اور حضرت امیر معاویہؑ کے وصال تک وہیں رہے۔

حضرت امیر معاویہؑ اپنی زندگی میں، ہی اپنے بیٹے یزید کی بیعت لے چکے تھے۔ حضرت امام حسینؑ، حضرت عبد اللہ بن زبیرؑ، حضرت عبد اللہ بن عباسؑ، حضرت عبد اللہ بن عمرؑ اور حضرت عبد الرحمن بن ابوبکرؑ کے سواتمام عالم اسلام نے یزید کی بیعت کر لی تھی۔ یزید عیش و عشرت کا دلدادہ، سیر و شکار کا شو قین، شریعت اور احکام شریعت سے بے بہرہ، غرض کہ ہر عیب اس میں موجود تھا۔ حضرت امیر معاویہؑ کی وفات پر رب جب 60ھ میں تخت نشین ہوا۔ تخت نشین ہوتے ہی یزید نے سب سے پہلے ان بزرگوں سے بیعت لینے کی جانب توجہ مبذول کی۔ حضرت عبد الرحمن بن ابوبکرؑ وفات پا چکے تھے۔ حضرت عبد اللہ بن عمرؑ اور حضرت عبد اللہ بن عباسؑ نے جب دیکھا کہ یزید کی بیعت تمام عام مسلمانوں

نے کر لی ہے تو انہوں نے بھی بیعت کر لی۔ حضرت امام حسینؑ اور حضرت عبد اللہ بن زبیرؑ کی بیعت باقی تھی۔ یزید کو ان دونوں سے بہت خطرہ تھا کیونکہ اسے یقین تھا کہ اگر ان میں سے کسی ایک نے بھی خلافت کا دعویٰ کیا تو حجاز اور عراق کی اکثریت لازماً ان کا ساتھ دے گی۔ اس ضمن میں اس نے مروان بن حکم سے مشورہ کیا تو اس نے کہا کہ بلا تاخیر دونوں کو بلا کر بیعت لو اگر ذرا بھی پس و پیش کریں تو قتل کر دو۔

یزید نے مدینہ کے گورنر زولید بن عتبہ بن ابوسفیان کو خط لکھا کہ فوراً ان دونوں سے بیعت لی جائے۔ ولید نے حضرت امام حسینؑ کو بلا بھیجا اور یزید کا خط دکھا کر بیعت کی درخواست کی۔

آپؑ نے فرمایا:

”اے ولید! یزید کی بیعت سے میرا صاف انکار ہے۔ میرا وہ سر جوش و روز بارگاہِ ایزدی میں جھکا رہتا ہے، وہ اسلام کے ایک دشمن کے آگے نہیں جھک سکتا ہے اور جس نے فاطمہ کا پاک دودھ پیا ہے وہ ایک باطل پرست انسان کی اطاعت نہیں کر سکتا ہے، اور حسینؑ آج امانتِ الہیہ میں خیانت کرنے والے اور دین کی حدود کو توڑنے والے یزید کی بیعت کر کے آئندہ آنے والی نسلوں کے لیے اسلام کی بے حرمتی کا راستہ نہیں کھوں سکتا۔“

حضرت امام حسینؑ یزید کی بیعت سے انکار کر کے واپس تشریف لے آئے آپؑ کے جانے کے بعد مروان بن حکم نے ولید کو ہر قسم کا لائق دے کر اور پھر معزول ہو جانے کا خوف دلا کر بہکانے کی سر توڑ کوشش کی مگر ولید بن عتبہ ناموسِ رسالت صلی اللہ علیہ وسلم اور حرمتِ اہلِ بیتِ نبی نہیں سے اچھی طرح واقف تھا اس لیے ولید نے مروان کو جواب دیا کہ یہ ٹھیک ہے کہ نواسہ رسول صلی اللہ علیہ وسلم کو یزید کی بیعت کے لیے مجبور کر کے یا پھر قتل کر کے مجھے بہت سا انعام ملے گا مگر میں ان تمام چیزوں سے بے نیاز ہوں اور مجھے معزول ہونا تو منظور ہے لیکن

حضرت حسینؑ کو قتل کر کے دوزخ کی آگ کا ایندھن بننا منظور نہیں ہے۔

حضرت امام حسینؑ جو حجرہ اقدس سے باہر تشریف لائے اور نانا حضرت محمد ﷺ کے منبر پاک پر جلوہ افروز ہو گئے اور خطبہ ارشاد فرمایا ”

اے اللہ اور اس کے رسول ﷺ پر ایمان رکھنے والوں میرے نانا کا پاک کلمہ پڑھنے والوں اور نظامِ قرآن پر یقین رکھنے والوں! مجھے یزید کا خط آیا ہے کہ میری امامت اور خلافت کو تسلیم کرلو مگر کیونکہ میں جانتا ہوں کہ وہ فاسق اور فاجر ہے، زانی اور شرابی ہے اور اسلام کا باغی اور دین کا دشمن ہے اس لیے میں اپنا سب کچھ قربان کر دوں گا مگر اسلام کے باغی کی بیعت نہیں کروں گا۔“

سیدہ فاطمہؓ کے لعل خطبہ دینے اور اپنا فیصلہ سنانے کے بعد اپنے حجرہ پاک میں واپس آ گئے اور پھر ایک رات ایسی بھی آئی جب کہ امام حسینؑ نے اپنی پیاری بہن سیدہ زینبؓ کو مدینہ سے کوچ کرنے کے لیے رخت سفر باندھنے کا حکم دے دیا۔ مدینے والوں نے اہل بیتؐ کے اس مقدس قافلے کو مدینے سے رخصت ہوتے ہوئے دیکھا تو ایک کہرام مچ گیا، ایک حشر بر پا ہو گیا اور ایک قیامت آ گئی۔

حضرت عبداللہ بن زبیرؓ کو بیعت کیلئے طلب کیا گیا تو انہوں نے ایک روز کی مہلت مانگی اور راتوں رات مکہ مکر مہ رو انہوں نے ایک روز کی مہلت اور مکہ پہنچ کر حرم میں پناہ لے لی۔ حضرت امام حسینؑ بمع اہل و عیال مکہ مکر مہ چلے گئے کیونکہ مدینہ منورہ میں یزید کی بیعت کے بغیر قیام ناممکن تھا اور اس غیر شرعی بیعت کو وہ کسی قیمت پر بھی تسلیم کرنے کو تیار نہ تھے۔

مُحَمَّدؐ حضرت مسلم بن عقیلؑ کی کوفہ روائی

کوفیوں کے خطوط اور

کوفہ والے اہل بیت کو خلافت کا حق دار سمجھتے تھے۔ چنانچہ جب امیر معاویہؑ کی وفات اور یزید کی

تحت نشینی کا حال ساتواں سال میں سلیمان بن حرو کے گھر جمع ہوئے اور باہمی مشورہ سے طے کیا کہ یزید کی خلافت سے انکار کر کے حضرت امام حسینؑ کی بیعت کر لی جائے۔ اسی اثناء میں انہیں خبر ملی کہ حضرت امام حسینؑ نے بیعت کو تسلیم نہیں کیا اور مدینہ کی رہائش ترک کر کے اہل و عیال سمیت مکہ پہنچ گئے ہیں چنانچہ کوفہ والوں نے آپؐ کو اپنے ہاں بلاوے کے لگاتار خطوط بھیجنے شروع کر دیئے۔ چند معززین نے خود حاضر ہو کر بھی کوفہ چلنے کی درخواست کی۔ اس پر حضرت امام حسینؑ نے اپنے چچازاد بھائی مسلم بن عقیلؑ کو حقیقتِ حال کا جائزہ لینے کیلئے کوفہ بھیجا اور کہا کہ اگر حالات سازگار ہوں اور کوفہ کے تمام رو ساء اور شرفاء میری بیعت پر متفق ہوں تو مجھے اطلاع دیں تاکہ میں وہاں آ جاؤں۔ اس وقت حضرت نعمان بن بشیر انصاریؑ (صحابی) کوفہ کے گورنر تھے۔ حضرت مسلم بن عقیلؑ مدینہ طیبہ تشریف لائے اور وہاں سے دوراً ہنما ساتھ لے کر کوفہ پہنچ اور عوجہ کے گھر قیام پذیر ہوئے۔ جب اہل کوفہ کو آپؐ کی تشریف آوری کا علم ہوا تو بارہ ہزار افراد نے آپؐ کی بیعت کر لی۔ اس کی اطلاع آپؐ نے حضرت امام حسینؑ کو کرداری اور کوفہ آنے کا مشورہ دیا۔

یہ حالات دیکھ کر یزید نے اپنے غلام سرحون کو بلا کر اس سے مشورہ کیا۔ اس نے کہا کوفہ کیلئے بصرہ کے گورنر عبید اللہ بن زیاد سے بہتر اور کوئی شخص نہیں ہے۔ یزید عبید اللہ بن زیاد سے ناراض تھا اور اسے بصرہ سے معزول کرنے کا ارادہ کر چکا تھا۔ یزید نے عبید اللہ بن زیاد کو خط لکھا اور اپنے راضی ہونے کی اطلاع دی اور کہا ”تمہیں کوفہ کا گورنر مقرر کیا جاتا ہے، اور اسے حکم دیا کہ مسلم بن عقیلؑ کو تلاش کرو، اگر مل جائیں تو انہیں قتل کر دو۔

Ubaidullah bin Ziyad بصرہ کے چیدہ افراد کے ساتھ روانہ ہوا اور اس حال میں کوفہ پہنچا کہ اس نے نقاب پہنی ہوئی تھی (وہ اہل کوفہ کو یہ مغالطہ دینا چاہتا تھا کہ حضرت امام حسینؑ تشریف لا رہے ہیں)۔ وہ جس کے پاس سے گزرتا، اسے سلام کہتا۔ اہل مجلس اس گمان پر کہ حضرت امام

حسین بن علیؑ تشریف لے آئے ہیں، اسے کہتے اے ابن رسول اللہ! آپؑ پر سلام ہو۔ جب عبید اللہ بن زیاد گورنر ہاؤس میں اتراتواں نے اپنے ایک غلام کو تین ہزار درہم دیئے اور کہا جاؤ اہل کوفہ سے اس شخص کے بارے میں دریافت کرو جس شخص کی وہ بیعت کر رہے ہیں۔ اس کے پاس جاؤ اور اسے یہ بتاؤ کہ میں اہل حص میں سے ہوں، اسے یہ مال پیش کرو اور اس کی بیعت کرلو۔ وہ غلام لوگوں میں گھل مل گیا حتیٰ کہ انہوں نے اس کی راہنمائی ایک شیخ کی طرف کی جس کے پرد بیعت کا معاملہ تھا۔ غلام نے اس سے بات کی، اس شیخ نے کہا مجھے اس بات سے خوشی ہوئی کہ اللہ تعالیٰ نے تمہیں ہدایت عطا فرمائی ہے اور اس بات کا غم ہے کہ ہمارا معاملہ ابھی مضبوط نہیں ہے، پھر وہ اسے حضرت مسلم بن عقیلؑ کے پاس لے گیا، اس نے ان کی بیعت کی نذرانہ پیش کیا اور نکل کر عبید اللہ بن زیاد کے پاس پہنچا اور اسے تمام صورتِ حال بتاوی۔

Ubaidullah bin Ziyad کی آمد پر حضرت مسلم بن عقیلؑ اس گھر سے دوسرے گھر منتقل ہو گئے اور ہانی بن عروہ مرادی کے پاس قیام کیا۔ عبید اللہ نے اہل کوفہ سے کہا کیا سبب ہے کہ ہانی بن عروہ میرے پاس نہیں آیا؟ چنانچہ محمد بن اشعث کوفہ کے چند سر کردہ افراد کے ساتھ اس کے پاس گیا، دروازے پر ہی اس سے ملاقات ہو گئی۔ انہوں نے کہا امیر نے تمہیں یاد کیا ہے اور تمہاری غیر حاضری کو محسوس کیا ہے لہذا اس کے پاس چلو۔ وہ سوار ہو کر ان کے ساتھ ہو لیا اور عبید اللہ بن زیاد کے پاس پہنچ گیا۔ جب اس نے سلام کیا تو عبید اللہ بن زیاد نے پوچھا مسلم بن عقیل کہاں ہیں؟ اس نے کہا مجھے علم نہیں، عبید اللہ بن زیاد نے اس غلام کو پیش کیا جس نے حضرت مسلم بن عقیلؑ کو درہم پیش کئے تھے۔ ہانی نے جب غلام کو دیکھا تو اسے قبول کرتے ہی بُنی۔ عبید اللہ بن زیاد نے کہا انہیں میرے پاس لاو! وہ ایک لمحے کیلئے ہچکچایا تو اس نے اسے اپنے پاس بلا یا اور ایک چاکر سید کیا اور حکم دیا کہ اسے قید کر دیا جائے۔ یہ اطلاع ہانی کی قوم کو پہنچی تو وہ محل کے دروازے پر اکٹھے ہو گئے۔ عبید اللہ بن زیاد نے ان کا شور و غوغائیا تو کوفہ کے ایک سر کردہ فرد

سے کہا انہیں باہر جا کر بتاؤ کہ میں نے اسے صرف اس لیے نظر بند کیا ہے کہ اس سے حضرت مسلم بن عقیل رضی اللہ عنہ کے بارے میں معلومات حاصل کرو۔ جب اس نے انہیں بتایا تو وہ واپس چلے گئے۔

جب یہ اطلاع حضرت مسلم بن عقیل رضی اللہ عنہ کو پہنچی تو انہوں نے اعلان کروادیا۔ اس اعلان پر چالیس ہزار کو فی جمع ہو گئے (سماں ایسا بندھا کہ آپ رضی اللہ عنہ کے ایک حکم پر گورنر ہاؤس کی اینٹ سے اینٹ بجادی جاتی لیکن آپ رضی اللہ عنہ نے صبر و تحمل سے کام لیا تا کہ پہلے گفتگو سے اتمامِ جحت کر لیا جائے)۔ عبید اللہ بن زیاد نے کوفہ کے سر کردہ افراد کو محل میں بلا یا اور انہیں حکم دیا کہ اپنے قبیلے سے گفتگو کر کے اپنے اپنے قبیلے کے افراد کو واپس بھیج دو۔

چنانچہ انہوں نے گفت و شنید کی تو کو فی ایک ایک کر کے کھسکنے لگے۔ جب شام ہوئی تو حضرت مسلم بن عقیل رضی اللہ عنہ کے ساتھ بہت کم لوگ رہ گئے اور جب اندر ہیرا ذرا گہرا ہوا تو وہ بھی چلے گئے۔ جب آپ رضی اللہ عنہ تنہارہ گئے تورات کی تاریکی میں چل پڑے۔ ایک بڑھیا کے دروازے پر پہنچے اور اسے کہا مجھے پانی پلاو، اس نے پانی پلا یا، جب آپ رضی اللہ عنہ پھر بھی کھڑے رہے تو اس نے کہا بندہ خدا کیا بات ہے مجھے تم پریشان دکھائی دیتے ہو۔ آپ رضی اللہ عنہ نے فرمایا ہاں! یہی بات ہے۔ میں مسلم بن عقیل رضی اللہ عنہ ہوں، کیا تمہارے پاس مجھے پناہ مل سکتی ہے؟ اس نے کہا ہاں تشریف لا یے۔

اس عورت کا ایک بیٹا محمد بن اشعث کا گرگا تھا، اس نے جا کر محمد بن اشعث کو خبر دے دی۔ حضرت مسلم بن عقیل رضی اللہ عنہ کو اس وقت اطلاع ہوئی جب اس گھر کا محاصرہ کیا جا چکا تھا۔ آپ نے یہ صورتِ حال دیکھی تو اپنے تحفظ کیلئے تلوار لیکر باہر نکلے، محمد بن اشعث نے آپ کو پناہ دے دی اور اپنے ساتھ لیکر عبید اللہ بن زیاد کے پاس پہنچا، عبید اللہ بن زیاد کے حکم پر آپ کو محل کی چھت سے گرا کر شہید کر دیا گیا۔ ہانی بن عروہ کو بھی قتل کر دیا گیا۔

مسلم بن عقیلؑ کی شہادت کے بعد ان کے معصوم بچوں محمدؑ (عمر 8 سال) اور ابراہیمؑ (عمر 6 سال) کو بھی شہید کر دیا گیا۔

امام عالی مقامؑ کی کوفہ روانگی

حضرت مسلم بن عقیلؑ کا خط آنے کے بعد امام عالی مقام حضرت امام حسینؑ کو کوفیوں کی درخواست قبول فرمانے میں کوئی وجہ تامل و جائے عذر باقی نہیں رہی تھی۔ ظاہری شکل تو یہی اور حقیقت میں قضا و قدر کے فرمان نافذ ہو چکے تھے، شہادت کا وقت قریب آچکا تھا۔ جذبہ شوق دل کو کھینچ رہا تھا۔ فدا کاری کے ولولوں نے دل کو بے تاب کر دیا تھا۔ حضرت امام عالی مقامؑ نے سفرِ عراق کا ارادہ فرمایا اور اس باب سفر درست ہونے لگا۔ اگرچہ بظاہر کوئی خطرناک صورت حال درپیش نہیں تھی اور حضرت مسلم بن عقیلؑ کے خط سے کوفیوں کی عقیدت و ارادت اور ہزارہا آدمیوں کے حلقہ بیعت میں داخل ہونے کی اطلاع مل چکی تھی۔ عذر اور جنگ کا بظاہر کوئی امکان نہ تھا۔ لیکن صحابہؓ کے دل اس وقت حضرت امام عالی مقامؑ کے سفر کو کسی طرح گوارا نہیں کر رہے تھے اور وہ حضرت امام عالی مقامؓ سے اصرار کر رہے تھے کہ آپ اس سفر کو ملتوی فرمائیں مگر حضرت امامؑ ان کی یہ استدعا قبول فرمانے سے مجبور تھے کیونکہ آپ کا خیال تھا کہ کوفیوں کی اتنی بڑی جماعت کا اس قدر اصرار اور ایسی التجاویں کے ساتھ عرض داشتیں قبول نہ فرمانا۔ اہل بیتؑ کے اخلاق کے شایان شان نہیں۔ اس کے علاوہ حضرت مسلم بن عقیلؑ کے پہنچنے پر اہل کوفہ کی طرف سے کوئی کوتاہی نہ ہونا اور امام کی بیعت کیلئے شوق سے ہاتھ بڑھا دینا اور ہزاروں کوفیوں کا حلقہ غلامی میں داخل ہو جانا اس پر بھی حضرت امام عالی مقامؑ کا ان کی طرف سے بے رنجی فرمانا اور ان کی التجاویں کو قبول نہ کرنا اور رد کر دینا حضرت امام عالی مقامؑ کے شایان شان نہ تھا کہ مسلمانوں کا اتنا بڑا اگر وہ یزیدیت کے فتنہ کے خلاف

کھڑا ہونے کے لیے دعوت دے رہا ہوا اور آپ ﷺ بے رخی اختیار فرمائیں یہ کیسے ممکن تھا۔ آپ ﷺ امام وقت، انسانِ کامل تھے اور خلافتِ باطنیہ پر فائز تھے، اس لیے ایک تو آپ ﷺ یزیدیت کی بیعت نہ کر سکتے تھے اور دوسرے آپ ﷺ اگر اس وقت مسلمانوں کی دعوت پر یزیدیت کے خلاف کھڑے نہ ہوتے تو قیامت تک کے لیے یزیدیت کو دوام حاصل ہو جاتا اور اسلام اور یزیدیت میں کوئی فرق نہ رہتا اس لیے اہل کوفہ کی دعوت پر آپ ﷺ کا کوفہ کی طرف جانا حق تھا اور نواسہ رسول پر یہ سب سے بڑی ذمہ داری آن پڑی تھی کہ خلافت اور ملوکیت، خلافت اور بادشاہت، خلافت اور گمراہی، خلافت اور ظلم، حق اور باطل کے درمیان فرق کو دنیا پر آشکار کرنے کے لیے اور دینِ حق کی سلامتی کے لیے میدانِ حق میں یزیدیت کے خلاف ڈٹ جائیں۔

حضرت عبد اللہ بن عباس، حضرت عبد اللہ بن عمر، حضرت جابر بن عبد اللہ، حضرت ابوسعید خدری اور دوسرے صحابہ کرام رضوان اللہ تعالیٰ علیہم اجمعین آپ کو روکنے پر بہت مصروف تھے اور آخر تک وہ یہی کوشش کرتے رہے کہ آپ مکرمہ سے تشریف نہ لے جائیں۔ لیکن یہ کوششیں کارآمد نہ ہوئیں اور حضرت امام عالی مقام ﷺ نے ۳ ذوالحجہ ۶۰ھ کو حج کو عمرہ میں بدل کر اپنے اہل بیت اور خدام کل بہتر (72) نفوس کو ہمراہ لیکر راہِ عراق اختیار کی۔ روانگی سے قبل اپنے ساتھیوں سے فرمایا:

”جو شخص راہِ خدا میں جان قربان کرنا چاہے۔ موت کا مشتاق اور رقاۓ الہی کا طالب ہو وہ میرے ساتھ چلے۔“

لیکن آپ ﷺ کے اصحاب میں سے کسی نے بھی آپ ﷺ کا ساتھ چھوڑنا گوارانہ کیا۔ اور مکرمہ سے اہل بیت ﷺ کا یہ چھوٹا سا قافلہ روانہ ہوتا ہے۔

ذاتِ عرق کے مقام پر بشیر ابن غالب اسدی کوفہ سے آتے ملے۔ حضرت امام عالی مقام ﷺ نے ان سے اہلِ عراق (کوفہ) کا حال دریافت کیا۔ عرض کیا کہ انکے قلوب آپ کے ساتھ ہیں

اور تلواریں یزید کے ساتھ اور خدا جو چاہتا ہے کرتا ہے یَفْعَلُ اللَّهُ مَا يَشَاءُ حضرت امام عالی مقام ڈیشا نے فرمایا یہ ہے۔ ایسی ہی گفتگو فرزوق شاعر سے ہوئی بطن الرمه (ایک مقام کا نام) سے روانہ ہونے کے بعد عبید اللہ بن مطیع سے ملاقات ہوئی اس نے حضرت امام عالی مقام ڈیشا سے بہت درخواست کی کہ آپ اس سفر کو ترک فرمادیں اور انہوں نے بہت اندریشے ظاہر کئے۔ حضرت امام عالی مقام ڈیشا نے فرمایا:

لَنْ يُصِيبُنَا إِلَّا مَا كَتَبَ اللَّهُ لَنَا۔

ترجمہ: ہمیں وہی مصیبت پہنچ سکتی ہے جو اللہ تعالیٰ نے ہمارے لئے مقرر فرمادی ہے۔ راہ ہی میں حضرت امام عالی مقام ڈیشا کو کوفیوں کی بد عہدی اور حضرت مسلم بن عقیل ڈیشا کی شہادت کی خبر مل گئی۔ تو آپ ڈیشا نے اپنے اصحاب سے فرمایا:

”لَوْلَوْ! تُم میں سے جو تلواریں کھا سکتا ہو اور تیروں کی دعوت برداشت کر سکتا ہو وہ میرے ہمراہ رہے ورنہ واپس لوٹ جائے۔“

لیکن اس بار بھی کوئی جانشناوار واپس جانے کے لئے تیار نہ ہوا۔ کیونکہ عشق کا سفر تو عاشق کشتمیاں جلا کر ہی کرتے ہیں اور عاشق کی واپسی کے راستے تو بند ہوتے ہیں، اس نے تو آگے ہی آگے بڑھنا ہوتا ہے۔

کربلا میں آمد

جب کوفہ دو منزل رہ گیا تب آپ کو حربن یزید ریاحی ملا جس کے ساتھ عبید اللہ بن زیاد کے ایک ہزار ہتھیار بند سوار تھے۔ حر نے حضرت امام ڈیشا کی جناب میں عرض کیا کہ اس کو عبید اللہ بن زیاد نے آپ ڈیشا کی طرف بھیجا ہے اور حکم دیا ہے کہ آپ ڈیشا کو اس کے پاس لے چلے۔ حر نے یہ بھی ظاہر کیا کہ وہ مجبوراً اور بادل نخواستہ آیا ہے اور آپ ڈیشا کی خدمت میں اس جرأت

پر بہت شرم سار ہے۔ حضرت امام عالی مقام رضی اللہ عنہ نے حر سے فرمایا کہ میں اس شہر میں خود بخود نہیں آیا بلکہ مجھے بلا نے کیلئے اہل کوفہ کے متواتر پیام گئے اور لگاتار التجانا مے پہنچتے رہے۔ حر نے قسم کھا کر کہا کہ ہم کو اس کا کچھ علم نہیں کہ آپ کے پاس التجانا مے اور قاصد بھیجے گئے اور نہ میں آپ کو چھوڑ سکتا ہوں اور نہ واپس ہو سکتا ہوں۔ حر کے دل میں خاندان نبوت اور اہل بیت کی محبت موجود تھی اور اس نے نمازوں میں حضرت امام رضی اللہ عنہ کی اقتدا کی لیکن وہ عبید اللہ بن زیاد کے حکم سے مجبور تھا اور اس کو یہ اندیشہ بھی تھا کہ وہ اگر حضرت امام عالی مقام رضی اللہ عنہ کے ساتھ کوئی رعایت کرے گا تو ابن زیاد پر یہ بات ظاہر ہو کر رہے گی کیونکہ ہزار سوار ساتھ ہیں ایسی صورت میں کسی بات کا چھپانا ممکن نہیں اور اگر ابن زیاد کو معلوم ہوا کہ حضرت امام حسین رضی اللہ عنہ کے ساتھ ذرا بھی نرمی کی گئی ہے تو وہ نہایت سختی کے ساتھ پیش آئے گا۔ اس اندیشہ اور خیال سے حر اپنی بات پر اڑا رہا یہاں تک کہ حضرت امام حسین رضی اللہ عنہ کو کوفہ کی راہ سے ہٹ کر کر بلا میں نزول فرمانا پڑا۔

اس موقع پر آپ رضی اللہ عنہ نے پھر اپنے ساتھیوں سے فرمایا:

”صورت حال جو پیش آئی ہے، وہ تم دیکھ رہے ہو اور یقیناً دنیا کا رنگ بدل گیا ہے اور اس کی نیکی رخصت ہو چکی ہے اور اس میں کچھ نہیں رہ گیا ہے۔ سوائے تھوڑے حصے کے جو پانی بہنے کے بعد برتن میں پچ رہتا ہے اور معمولی زندگی مثل زہر یا گھاس کے۔ کیا تم نہیں دیکھتے کہ حق پر عمل نہیں ہوتا اور باطل سے علیحدگی اختیار نہیں کی جاتی۔ اس صورت میں مومن یقیناً ”لقائے الہی“ کا آرزو مند ہوتا ہے۔ میرے نزدیک تو موت کی صورت میں شہادت کی سی نعمت ہے۔ ان ظالموں کے ساتھ زندہ رہنا خود ایک بہت بڑا ظلم ہے۔“

سبحان اللہ! کیسا امام ہے جو ہر لمحہ اپنے عاشقوں کو آگاہ کر رہا ہے ہر امتحان سے، ہر آزمائش سے اور یا اللہ یہ کیسے عاشق ہیں جو ہر لمحہ تیار ہو رہے ہیں ایک نئے امتحان اور ایک نئی

آزمائش کے لیے۔

اب وہ مقام آپ پہنچا۔ امتحان گاہ آپ پہنچی۔ قربانی کی جگہ آپ پہنچی۔

یہ محرم ۶۱ھ کی دو تاریخ تھی۔ آپ نے اس مقام کا نام دریافت کیا تو معلوم ہوا کہ اس جگہ کو کربلا کہتے ہیں۔ حضرت امام عالیٰ مقام رضی اللہ عنہ کربلا سے واقف تھے اور آپ کو معلوم تھا کہ کربلا ہی وہ جگہ ہے جہاں اہل بیت ﷺ کو راہِ حق میں اپنے خون کی ندیاں بہانی ہوں گی۔ آپ کو انہی دنوں میں حضور سید عالم صلی اللہ علیہ وآلہ وسلم کی زیارت ہوئی۔ حضور علیہ الصلوٰۃ والتسلیمات نے آپ رضی اللہ عنہ کو شہادت کی خبر دی اور آپ کے سینہ مبارک پر دستِ اقدس رکھ کر دعا فرمائی۔

آزمائشِ عاشقان

عجیب بات ہے کہ رسول اللہ صلی اللہ علیہ وآلہ وسلم کے فرزند کو ہزاروں درخواستوں اور التجاویں سے بلا یا جاتا ہے اور جب انہی درخواستوں پر مہمان ذی وقار تشریف لے آتا ہے تو انہی بے غیرت اور بے حیا کوفیوں کا مسلح اشکر سامنے آتا ہے اور نہ شہر میں داخل ہونے دیتا ہے نہ اپنے وطن کو واپس جانے دیتا ہے یہاں تک کہ اس معزز مہمان کو مع اپنے اہل بیت ﷺ کے کھلے میدان میں قیام کرنا پڑتا ہے اور دشمنان کو غیرت نہیں آتی۔ دنیا میں ایسے معزز مہمان کے ساتھ ایسی بے جمیتی کا سلوک کبھی نہ ہوا ہوگا جو کوفیوں نے حضرت امام عالیٰ مقام رضی اللہ عنہ کے ساتھ کیا۔ کوفہ کے لوگوں کی فطرت کا نقشہ عدی بن حاتم نے اس طرح کھینچا ہے: ”آسودگی اور خوشحالی کے زمانہ میں ان کی زبان مثل برے کے تیز اور کام پڑنے کے وقت لو مری کی طرح مکروہیلہ کرنے میں مشتاق ہیں۔“ دعا بازی بے وفائی اور وعدہ کر کے پھر جانا اور بیعت کر کے توڑ دینا ان کی فطرت تھی۔

ایک طرف ان مسافران بے وطن کا سامان بے ترتیب پڑا ہے اور ادھر ہزاروں سواروں کا مسلح لشکر مقابلے میں خیمه زن ہے جو اپنے مہمانوں کو نیزوں کی نوکیں اور تلواروں کی دھاریں دکھا رہا ہے اور بجائے آدابِ میزبانی کے خونخواری پر تلا ہوا ہے۔ دریائے فرات کے قریب دونوں لشکر تھے اور دریائے فرات کا پانی دونوں لشکروں میں سے کسی کو سیراب نہ کر سکا۔ امام عالی مقام کے لشکر کو تو اس کا ایک قطرہ پہنچنا ہی مشکل ہو گیا اور یزیدی لشکر جتنے آتے گئے ان سب کے دل میں اہل بیت کے بے گناہ خون کی پیاس بڑھتی گئی۔ فرات کے پانی سے ان کی پیاس نہ بجھی۔ ابھی اطمینان سے بیٹھنے اور تھکان دور کرنے کی صورت بھی نظر نہ آئی تھی کہ حضرت امام عالی مقام ﷺ کی خدمت میں ابن زیاد کا ایک مکتب پہنچا جس میں اس نے حضرت امام عالی مقام ﷺ سے یزید ناپاک کی بیعت طلب کی تھی۔ حضرت امام عالی مقام ﷺ نے وہ خط پڑھ کر ڈال دیا اور قاصد سے کہا میرے پاس اس کا کچھ جواب نہیں۔

ظلم تو یہ ہے کہ بلا یا جاتا ہے بیعت ہونے کے لیے اور جب شہزادہ ذی وقار مسافرت کی صعوبتیں برداشت کرتے ہوئے پہنچ جاتا ہے تو اسے یزید کی بیعت پر مجبور کیا جاتا ہے جس کی بیعت کو کوئی بھی واقفِ حال دین دار آدمی گوارا نہیں کر سکتا اور نہ ہی وہ بیعت کسی طرح جائز تھی۔ امام عالی مقام ﷺ کو ان بے حیاؤں کی اس جرأت پر حیرت تھی اور اسی لئے آپ ﷺ نے فرمایا کہ میرے پاس اس کا کچھ جواب نہیں ہے۔ اس سے ابن زیاد کا غصہ اور زیادہ ہو گیا اور اس نے مزید فوج کو منظم کیا اور اس کا سپہ سالار عمر بن سعد کو بنایا جو اس زمانے میں ملک رتے کا والی (گورنر) تھا۔ رتے ایران کا ایک شہر تھا جو آج کل ایران کا دارالسلطنت ہے اور اس کو طہران کہتے ہیں۔

امام عالی مقام کے بد بخت دشمن آپ ﷺ کی عظمت و فضیلت کو خوب جانتے پہچانتے تھے اور آپ ﷺ کی جلالت و مرتبت کا ہر دل معرف تھا۔ اسی وجہ سے عمر بن سعد نے حضرت امام

عالیٰ مقام ﷺ کے مقابلہ سے گریز کرنا چاہا اور پہلو تھی کی۔ وہ چاہتا تھا کہ حضرت امام عالیٰ مقام ﷺ کے خون سے بچا رہے مگر عبید اللہ بن زیاد نے اسے مجبور کیا کہ اب دو، ہی صورتیں ہیں یا تو رتے کی حکومت سے دستبردار ہو جاؤ ورنہ امامؐ سے مقابلہ کرو۔ طلبِ دنیا اور حکومت کے لائق نے اس کو اس جنگ پر آمادہ کر دیا۔ آخر کار عمر و بن سعد وہ تمام افواج لیکر حضرت امام عالیٰ مقام ﷺ کے مقابلہ کیلئے روانہ ہوا اور بد بخت عبید اللہ بن زیاد پیغم اور متواتر کمک پر کمک بھیجتا رہا یہاں تک کہ عمر و بن سعد کے پاس بائیس ہزار سوار اور پیدل فوج جمع ہو گئی اور اس نے اس فوج کے ساتھ کر بلا میں پہنچ کر فرات کے کنارے پڑا وڈا اور اپنا مرکز قائم کر لیا۔

حیرت ناک بات ہے اور دنیا کی کسی جنگ میں اس کی مثال نہیں ملتی کہ کل بہتر (72) نفوس، ان میں بیباں بھی، بچے بھی، بیمار بھی، پھر وہ ارادہ جنگ سے بھی نہیں آئے تھے اور انتظامِ حرب بھی مکمل پاس نہ تھا کہ ان کیلئے بائیس ہزار کی فوج بھیجی جائے۔ آخر وہ ان بہتر (72) نفوس کو اپنے خیال میں کیا سمجھتے تھے اور ان کی شجاعت و بسالت کے کیسے کیسے مناظران کی آنکھوں نے دیکھے تھے کہ اس چھوٹی سی جماعت کے لئے دو گنی، چو گنی، دس گنی تو کیا سو گنی تعداد کو بھی کافی نہ سمجھا گیا۔ بے اندازہ لشکر بھیج دیئے گئے، فوجوں کے پہاڑ لگاؤالے اس پر بھی خوف زدہ ہیں اور جنگ آزماؤں، دلاوروں کے حوصلے پست ہیں اور وہ یہ سمجھتے ہیں کہ شیر اِن حق کے حملے کی تاب لانا مشکل ہے۔ مجبوراً یہ تدبیر کرنا پڑی کہ لشکرِ امام عالیٰ مقام ﷺ پر پانی بند کیا جائے پیاس کی شدت اور گرمی کی حدت سے قویٰ مضمحل ہو جائیں، ضعف انہا کو پہنچ جائے تب جنگ شروع کی جائے۔

اہل بیت کرام ﷺ پر پانی بند کرنے اور ان کے خون کے دریا بہانے کیلئے بے غیرتی سے سامنے آنے والوں میں زیادہ تعداد انہی بے حیاؤں کی تھی جنہوں نے حضرت امام عالیٰ مقام ﷺ کو ہزاروں درخواستیں بھیج کر بلا یا تھا اور مسلم بن عقیل ﷺ کے ہاتھ پر حضرت امام ﷺ کی بیعت کی

تھی۔ مگر آج ان بے غیرتوں اور بے وفاوں کونہ اپنے عہد اور بیعت کا پاس تھانہ اپنی دعوت اور میزبانی کا لحاظ۔ فرات کا پانی ان سیاہ باطنوں نے اہل بیٹ پر بند کر دیا تھا۔ اہل بیٹ کے چھوٹے چھوٹے اور شیر خوار بچے پانی کی ایک ایک بونڈ کو ترس اور ایک ایک قطرہ کیلئے تڑپ رہے تھے۔ آل رسول کو ایک قطرہ پانی میسر نہ تھا اور نمازیں بھی تمیم سے پڑھنی پڑتی تھیں۔ اس طرح پانی اور خوراک کے بغیر تین دن گزر گئے، چھوٹے چھوٹے بچے اور پاک یہیاں سب بھوک و پیاس سے بے حال ہو گئیں۔ ان ظالموں کا مقصد ایک ہی تھا کہ ان تکالیف سے فرزندِ رسول کو بیعت پر مجبور کر دیا جائے۔ مگر فرزندِ رسول کو مصائب کا ہجوم اپنی جگہ سے نہ ہٹا سکا اور ان کے عزم و استقلال میں کوئی فرق نہ آیا۔ حق و صداقت کا حامی مصیبتوں کی بھیانک گھٹاؤں سے نہ ڈرا اور طوفانِ بلا کے سیلا ب سے اس کے پائے ثبات میں جنبش نہ ہوئی دین کا شیدائی دنیا کی آفتوں کو خیال میں نہ لایا۔ 9 محرم تک یہی بحث رہی کہ حضرت امام عالیٰ مقامِ یزید کی بیعت کر لیں اگر آپ ﷺ کی بیعت کرتے تو وہ تمام لشکر آپ کے جلو میں ہوتا، آپ کا کمال اکرام و احترام کیا جاتا، خزانوں کے منہ کھول دیئے جاتے اور دولتِ دنیا قدموں پر لشادی جاتی۔ مگر جس کا دل حبِ دنیا سے خالی ہوا اور دنیا کی بے ثباتی کا راز جس پر منکشف ہو وہ اس طسم میں کب آتا ہے، جس آنکھ نے حقیقی حسن (دیدارِ الہی) کے جلوے دیکھے ہوں وہ نمائشی رنگ و روپ پر کیا نظر ڈالے۔

حضرت امام عالیٰ مقام ﷺ نے دنیا کی راحت و آرام کے منه پڑھو کر مار دی اور راہِ حق میں پہنچنے والی مصیبتوں کا خوش دلی سے خیر مقدم کیا اور با وجود اس قدر آفتوں اور بلاوں کے ناجائز بیعت کا خیال اپنے قلبِ مبارک میں نہ آنے دیا اور مسلمانوں کی تباہی و بربادی گوارانہ فرمائی۔ اپنا گھر لٹانا اور اپنا خون بہانا منظور کیا مگر اسلام کی عزت میں فرق آنا برداشت نہ ہوسکا۔

جب کسی طرح مصالحت کی کوئی شکل پیدا نہ ہوئی اور کسی طرح بھی ظالم اور کینہ فطرت قوم صلح کی

طرف مائل نہ ہوئی اور تمام صورتیں ان کے سامنے پیش کر دی گئیں لیکن اہل بیت کے خون کے پیاس سے کسی بات پر راضی نہ ہوئے اور حضرت امام عالی مقام ﷺ کو یقین ہو گیا کہ اب کوئی راہ باقی نہیں ہے یہ سب ان کی جان کے خواہاں ہیں اور اب اس جنگ کو دفع کرنے کا کوئی طریقہ باقی نہیں رہا۔ آپ علیہ السلام نے 9 محرم کی رات اپنے تمام اصحاب و اقارب کو جمع فرمایا اور چراغ گل کر دیا۔ پھر وہ خطبہ ارشاد فرمایا جس کا نور آج بھی عاشقوں کے دلوں کو گرم کر دیتا ہے۔ یہ عاشقوں کا آخری امتحان ہے۔ امام کے منتخب کردہ عاشقوں کی آخری آزمائش۔ امام سے علیحدگی کا حکم خود امام دے رہے ہیں۔ جھٹ مل گئی۔ واپس جاسکتے ہیں کہ امام نے خود فرمادیا جو جانا چاہے جاسکتا ہے۔ اب تو جواز باقی ہی نہیں رہا۔ واہ! امام تیرے عاشقوں کے قربان جاؤ۔ اس آزمائش میں بھی پورے اترے اور اس رات انہوں نے زندگی کو خیر باد کہہ کر موت کا انتخاب کر لیا۔ آپ ﷺ نے فرمایا:

”میں اللہ تعالیٰ کی بہترین حمد و شنا کرتا ہوں اور ہر حالت میں اس کی حمد کو فریضہ جانتا ہوں۔ خدا یا میں اس امر پر تیری حمد و شنا کرتا ہوں کہ تو نے ہمیں شرفِ نبوت سے ممتاز فرمایا اور ہمیں قرآن مجید کی تعلیم دی اور دین کا راز عطا فرمایا اور ہمارے کان، آنکھ اور دل کو معین فرمایا کہ شاکرین میں شمار فرمایا۔ اما بعد اے میرے اصحاب! میں سچ کہتا ہوں کہ میرے اصحاب سے زیادہ اور بہتر اصحاب ممکن نہیں اور میرے اہل بیت سے عمدہ اور لاائق اہل بیت کا امکان نہیں۔ اے میرے اصحاب واقربا اللہ تعالیٰ تمہیں جزاۓ خیر دے، مگر میں یہ کہے بغیر نہیں رہ سکتا کہ میں نے تمہیں اجازت دی ہے اور تم سب کے سب میری طرف سے آزاد ہو اور اس وقت رات کا پرده مائل ہے۔ تم کسی طرف چپکے سے نکل جاؤ اور اپنی جان بچاؤ۔ میں تمہیں یقین دلاتا ہوں کہ یہ قوم صرف میرا خون بہانا چاہتی ہے۔ جب یہ مجھے قتل کر لیں گے تو پھر کسی اور طرف کا رخ نہیں کر سیں گے۔“ اس کے بعد آپ ﷺ نے ہاتھ اٹھا کر اپنے اصحاب کے حق میں

دعاے خیر فرمائی۔

آپ ﷺ نے کچھ وقفہ کے بعد چراغ جلایا تو دیکھا تمام اصحاب و اقرباء اپنی جگہ موجود تھے۔ انہوں نے کہا ”خدا کی قسم ہم جانیں دے دیں گے لیکن آپ ﷺ کو چھوڑ کر نہیں جائیں گے۔“

امام عالی مقامؑ کے خطباتِ عاشورہ

حضرت امام عالی مقامؑ نے اپنے تمام رفقاء اور اہل بیتؑ کے ساتھ فجر کے وقت اپنی عمر کی آخری باجماعت نماز نہایت ذوق و شوق، تضرع و خشوع کے ساتھ ادا فرمائی۔ نماز سے فراغت کے بعد امام خیمه میں تشریف لائے۔ دسویں محرم کا آفتاب طلوع ہونے والا ہے۔ امام عالی مقامؑ اور ان کے تمام رفقاء اور اہل بیتؑ تین دن کے بھوکے پیاس سے ہیں۔ ایک قطرہ پانی میسر نہیں آیا اور ایک لقمه حلق سے نہیں اترتا۔ بھوک و پیاس سے جس قدر ضعف و ناتوانی کا غلبہ ہو جاتا ہے اس کا کچھ اندازہ وہی لوگ کر سکتے ہیں جنہیں کبھی دو تین وقت کے فاقہ کی نوبت آئی ہو۔ پھر بے وطنی، تیز دھوپ، گرم ریت، گرم ہواں نے ناز و نعم میں پروش پانے والوں کو کس قدر بے حال کر دیا ہوگا ان 72 نفوس قدسیہ پر پر ظلم و ستم کے پہاڑ توڑ نے کیلئے بائیس ہزار فوج اور تازہ دم لشکر ہر طرح سے مسلح صفائی باندھے موجود جنگ کا نقارہ بجا دیا گیا اور مصطفیٰ صلی اللہ علیہ وسلم کے فرزند اور فاطمہ زہراؓ کے جگر گوشہ کو مہمان بنا کر بلانے والی قوم نے ان پاکیزہ زندگیوں کو ختم کرنے کا اعلان کر دیا۔

حضرت امام عالی مقامؑ نے میدان کارزار میں تشریف لائے کر ایک خطبہ ارشاد فرمایا کہ جھٹ تمام کر دی آپؑ نے ارشاد فرمایا ”خونِ ناحق حرام اور غصبِ الہی کا موجب ہے۔ میں تمہیں آگاہ کرتا ہوں کہ تم اس گناہ میں بمتلا نہ ہو۔ میں نے کسی کو قتل نہیں کیا، کسی کا گھر نہیں جلایا، کسی پر حملہ آور نہیں ہوا، اگر تم اپنے شہر میں میرا آنانہیں چاہتے ہو تو مجھے واپس جانے دو میں تم سے کسی چیز کا

طلبگار نہیں ہوں، تمہارے درپے آزار نہیں ہوں، تم کیوں میری جان کے درپے ہو اور تم کس طرح میرے خون کے الزام سے بری ہو سکتے ہو، روزِ محشر تمہارے پاس میرے خون کا کیا جواب ہوگا۔ اپنا انجام سوچو اور اپنی عاقبت پر نظر ڈالو، پھر یہ بھی سمجھو کہ میں کون ہوں اور بارگاہِ رسالت ﷺ کا منظورِ نظر ہوں، میرے والد کون ہیں اور میری والدہ کس کی لختِ جگر ہیں۔ میں اسی فاطمہ زہرا کا نورِ نظر ہوں جن کے پل صراط پر سے گزرتے وقت عرش سے ندا کی جائے گی کہ اہلِ محشر! سرجھ کا وَا اور اپنی آنکھیں بند کرو کہ خاتونِ جنت پل صراط سے ستر ہزار حوروں کو ہمراہ لے کر گزرنے والی ہیں۔ میں وہی ہوں جس کی محبت کو سرورِ عالم علیہ الصلوٰۃ والسلام نے اپنی محبت فرمایا ہے۔ میرے فضائل تھیں خوب معلوم ہیں میرے حق میں جواhadیث وارد ہوئی ہیں اس سے تم بے خبر نہیں۔“

اس کا جواب یہ دیا گیا کہ سب کچھ ہمیں معلوم ہے مگر اس وقت یہ مسئلہ زیرِ بحث نہیں ہے۔ آپ جنگ کیلئے کسی کو میدان میں بھیجئے اور گفتگو ختم فرمائیے۔ حضرت امامؐ نے فرمایا کہ میں جھیٹیں تمام کرنا چاہتا ہوں تاکہ اس جنگ کو دفع کرنے کی تدبیر میں سے میری طرف سے کوئی تدبیر نہ رہ جائے اور جب تم مجبور کرتے ہو تو مجبوری و ناچاری میں مجھ کو تلوار اٹھانا ہی پڑے گی۔

حرث کی لشکرِ امامؐ میں شمولیت اور شہادت

جنگ شروع ہونے کے بعد آپ ﷺ کے عاشق اصحاب اور جان شمار میدانِ جنگ میں جانیں شمار اور فدا کرتے رہے۔ جن جن خوش نصیبوں کی قسم میں تھا انہوں نے خاندانِ اہل بیت ﷺ پر اپنی جانیں فدا کرنے کی سعادت حاصل کی۔ اس زمرے میں حرب بن یزید ریاحی قابل ذکر ہے۔ جنگ کے وقت حرب کا دل بہت مضطرب تھا اور اس کی بے قراری اس کو ایک جگہ ٹھہر نے نہ دیتی تھی، کبھی وہ عمرو بن سعد سے جا کر کہتے تھے کہ تم امامؐ عالی مقام ﷺ کے ساتھ جنگ کرو

گے تو رسول اللہ ﷺ کو کیا جواب دو گے؟ عمرو بن سعد کے پاس اس سوال کا کوئی جواب نہ تھا۔ وہاں سے ہٹ کر پھر میدان میں آتے ہیں، بدن کا نپ رہا ہے، چہرہ زرد ہے، پریشانی کے آثار نمایاں ہیں، دل دھڑک رہا ہے، ان کے بھائی مصعب بن یزید نے ان کا یہ حال دیکھ کر پوچھا کہ اے برادر! آپ مشہور جنگجو اور دلاور ہیں آپ کیلئے یہ پہلا معرکہ نہیں، بڑی دفعہ جنگ کے خونی مناظر آپ کی نظر کے سامنے سے گزرے ہیں اور بہت سے سور ما آپ کی خون آشام تلوار سے قتل ہوئے ہیں، آپ کا یہ کیا حال ہے اور آپ پر اس قدر خوف و ہراس کیوں طاری ہے؟ حر نے کہا ”اے برادر! یہ مصطفیٰ ﷺ کے فرزند سے جنگ ہے، اپنی عاقبت سے لڑائی ہے، بہشت اور دوزخ کے درمیان کھڑا ہوں، دنیا پوری قوت کے ساتھ مجھ کو جہنم کی طرف کھینچ رہی ہے اور میرا دل اس کی ہبیت سے کانپ رہا ہے۔“ اسی اثناء میں حضرت امام عالیٰ مقام ﷺ کی آواز آئی۔ فرماتے ہیں کوئی ہے جو آج آلِ رسول ﷺ پر جان نثار کرے اور سیدِ عالم ﷺ کے حضور میں سرخرو می پائے۔

یہ صد اتحمی جس نے پاؤں کی بیڑیاں کاٹ دیں، دل بے تاب کو قرار بخشنا اور اطمینان ہوا کہ فرزندِ رسول میری پہلی جرأت سے درگزر فرمائیں تو عجب نہیں۔ کریم نے کرم کی بشارت دی ہے، جان فدا کرنے کے ارادہ سے چل پڑا، گھوڑا دوڑایا اور امام عالیٰ مقام ﷺ کی خدمت میں حاضر ہو کر گھوڑے سے اتر کر عاجزی اور ندامت سے رکاب تھامی اور عرض کیا کہ اے ابنِ رسول، فرزندِ بتولؓ میں وہی حر ہوں جو پہلے آپ کے مقابل آیا اور جس نے آپ کو اس گرم اور بے بیابان صحرا میں روکا۔ اپنی اس جسارت و جرأت پر شرمند ہوں، شرمندگی اور نجالت نظر نہیں اٹھانے دیتی۔ آپ ﷺ کی کریمانہ صدائیں کرامیدوں نے ہمت بندھائی تو حاضرِ خدمت ہوا ہوں، آپ کے کرم سے کیا بعید کہ میرا جرم معاف فرمائیں اور غلامانِ خاص میں شامل کریں اور اپنے اہل بیٹ پر جان قربان کرنے کی اجازت دیں۔ حضرت امام عالیٰ مقام ﷺ نے حر کے سر پر

دستِ مبارک رکھا اور فرمایا:

”اے حر! بارگاہِ الٰہی میں صدق اور اخلاص والوں کی استغفار قبول ہے اور خلوصِ نیت سے توبہ کرنے والے محروم نہیں لوٹائے جاتے۔ شabaش کہ میں نے تیری تقصیر معاف کی اور اس سعادت کے حصول کی اجازت دی۔“

اجازت پا کر میدان کی طرف روانہ ہوا، گھوڑا دوڑا کر دشمنوں تک پہنچا۔ حر کے بھائی مصعب بن یزید نے دیکھا کہ حر نے سعادت پائی اور نعمتِ آخرت سے بہرہ مند ہوا اور حرصِ دنیا کے غبار سے اس کا دامن پاک ہوا تو اس کے دل میں بھی ولوہ اٹھا اور گھوڑا دوڑا تا ہوا چلا۔ یہ واقعہ دیکھ کر عمرو بن سعد کے بدن پر لرزہ طاری ہو گیا اور وہ گہبرا اٹھا اور اس نے ایک شخص کو منتخب کر کے بھیجا اور کہا کہ ان کو سمجھا بجھا کر اپنے موافق کرنے کی کوشش کرو اور اپنی چال بازی اور فریب کاری سے ان کو سمجھاؤ، پھر بھی ناکامی ہو تو ان کے سرکاث کر لے آؤ۔ وہ شخص چلا اور حر سے آ کر کہنے لگا، اے حر! تیری عقل و دانائی پر ہم فخر کیا کرتے تھے مگر آج تو نے کمال دانائی کی کہ اس لشکرِ جرار سے نکل کر یزید کے انعام و اکرام پر ٹھوکر مار کر چند بے کس مسافروں کا ساتھ دیا جن کے پاس خشک روٹی کا ایک ملکڑا اور پانی کا ایک قطرہ بھی نہیں ہے، تیری اس نادانی پر افسوس آتا ہے۔

حر نے کہا ”اے بے عقل! تجھے اپنی نادانی پر رنج کرنا چاہیے کہ تو نے طاہر کو چھوڑ کر ناپاک کو قبول کیا اور جاودانی زندگی کے مقابلے میں دنیا فانی کے آرام کو ترجیح دی، حضور سید عالم صلی اللہ علیہ وسلم نے امام حسینؑ کو اپنا پھول فرمایا ہے، میں اس گلستان پر جان قربان کرنے کی تمنا رکھتا ہوں، رضاۓ رسول صلی اللہ علیہ وآلہ وسلم سے بڑھ کر کائنات میں کوئی نعمت ہے۔“

وہ کہنے لگا ”اے حر! یہ تو میں خوب جانتا ہوں لیکن ہم لوگ سپاہی ہیں اور آج دولت اور مال یزید کے پاس ہے۔“

حر نے کہا ”اے کم ہمت! اس حوصلہ پر لعنت،“ اب تو اس بد باطن کو یقین ہو گیا کہ اس کی چرب

زبانی حر پر اثر نہیں کر سکتی۔ اہل بیتؑ کی محبت اس کے قلب میں اتر گئی ہے اور اس کا سینہ آں رسول صلی اللہ علیہ وآلہ وسلم کے عشق کے نور سے بھرا ہوا ہے اور کوئی مکروہ فریب اس پر نہ چلے گا، با تیں کرتے کرتے ایک تیر حر کے سینہ پر کھینچ مارا۔ حر نے زخم کھا کر ایک نیزہ کاوار کیا جو اس کے سینہ سے پار ہو گیا، پھر اسے زین سے اٹھا کر زمین پر پڑھ دیا۔ اس شخص کے تین بھائی تھے یکبارگی حر پر دوڑ پڑے۔ حر نے آگے بڑھ کر ایک کا سر تلوار سے اڑا دیا، دوسرے کی کمر میں ہاتھ ڈال کر اٹھا کر زمین پر اس زور سے پھینکا کہ گردان ٹوٹ گئی، تیسرا بھاگ نکلا اور حر نے اس کا تعاقب کیا، قریب پہنچ کر اس کی پشت پر نیزہ مارا وہ سینہ سے نکل گیا۔ اب حر نے لشکر ابن سعد کے میمنہ پر حملہ کیا اور خوب زور کی جنگ ہوئی۔ لشکر ابن سعد کو حر کے جنگی ہنر کا اعتراف کرنا پڑا اور وہ جان باز صادقِ دادِ شجاعت دے کر فرزندِ رسول صلی اللہ علیہ وآلہ وسلم پر جان فدا کر گیا۔

حضرت امام عالی مقام صلی اللہ علیہ وآلہ وسلم حر کو اٹھا کر لائے اور اس کے سر کو زانوئے مبارک پر رکھ کر اپنے پاکِ دامن سے اس کے چہرے کا غبار دور فرمانے لگے۔ ابھی رقمِ جان باقی تھی، ابن زہرا کے پھول کے مہکتے دامن کی خوشبوحر کے دماغ میں پہنچی، مشامِ جاں معطر ہو گیا، آنکھیں کھول دیں دیکھا کہ ابنِ رسول اللہ کی گود میں ہے اپنے بخت و مقدر پر ناز کرتا ہوا اللہ تعالیٰ کے دیدار کیلئے روانہ ہوا۔ حر کے ساتھ اس کے بھائی اور غلام نے بھی دادِ شجاعت دے کر اپنی جانیں اہل بیتؑ پر قربان کیس اس وقت پچاس سے زیادہ آدمی شہید ہو چکے تھے۔

جو ان اہل بیتؑ کی شہادت

تمام اصحاب کی شہادت کے بعد اب صرف خاندان اہل بیتؑ باقی تھے اور دشمنوں کی نظر بھی انہیں پر تھی کہ یہ سب پر روانہ وار حضرت امام پرشوار ہیں۔ یہ بات بھی قابل ذکر ہے کہ امام عالی مقامؑ کے اس چھوٹے سے لشکر میں سے اس مصیبت کے وقت کسی نے بھی ہمت نہ ہاری،

اصحاب اور خاندان میں سے کسی کو بھی اپنی جان پیاری معلوم نہ ہوئی۔ ساتھیوں میں سے ایک بھی ایسا نہ تھا جو اپنی جان بچا کر بھاگتا یا دشمنوں کی پناہ چاہتا، ہر ایک کی تمنا تھی اور ہر ایک کا اصرار تھا کہ پہلے جان ثاری کا موقع ان کو دیا جائے۔ عشق و محبت کے متواں شوق شہادت میں مست تھے، تنوں کا سر سے جدا ہونا اور راہِ خدا میں شہادت پانا ان پر وجود کی کیفیت طاری کرتا تھا، ایک کو شہید ہوتا دیکھ کر دوسروں کے دلوں میں شہادتوں کی منگیں جوش مارتی تھیں۔

اہل بیتؑ کے نوجوانوں نے خاکِ کربلا کے صفحات پر اپنے خون سے شجاعت اور جوانمردی کے وہ بے مثال نقوش ثبت فرمائے جن کو زمانہ محو کرنے سے قاصر ہے۔ اب تک عاشقانِ امام اور اصحاب کی معركہ آرائیاں تھیں جنہوں نے علمبردارانِ شجاعت کو خاکِ دخون میں لٹا کر اپنی بہادری کی دھاک بٹھائی تھی۔ اب اسد اللہ کے شیروں کا موقع آیا اور علی المرتضیٰ کرم اللہ وجہہ کے خاندان کے بہادروں کے گھوڑوں نے میدانِ کربلا کو جولان گاہ بنادیا۔

ان حضرات کا میدان میں آنا تھا کہ بہادروں کے دل سینوں میں لرزنے لگے اور ان کے حملوں سے شیر دل بہادر چیخ اٹھے۔ اسداللہی تلواریں تھیں یا شہابِ ثاقب کی آتش بازی، بنی ہاشم کے نبرد آزماؤں کے جاں شکار حملوں نے کربلا کی تشنہ لب ز میں کو دشمنوں کے خون سے سیراب کر دیا اور خشک ریگستان سرخ نظر آنے لگا۔ نیزوں کی نوکوں پر صفع شکن بہادروں کو اٹھانا اور خاک میں ملانا ہائی نوجوانوں کا معمولی کرتب تھا۔ یہ حرب و ضرب کے جو ہر دیکھ کر بڑے بڑے کوہ پیکر ہر اساح ہو گئے، کبھی میمنہ پر حملہ کیا تو صفیں درہم برہم کرڈا لیں۔ معلوم ہوتا تھا کہ سوار مقتولوں کے سمندر میں تیر رہا ہے کبھی میسرہ کی طرف رخ کیا تو معلوم ہوا کہ مردوں کی جماعت کھڑی تھی جو اشارہ کرتے ہی لوٹ گئی۔ بجلی کی طرح چمکنے والی تلوار خون میں ڈوب ڈوب نکلتی تھی اور خون کے قطرات اس سے ٹکتے رہتے تھے۔ اس طرح خاندانِ امام عالی مقام صلی اللہ علیہ وسلم کے نوجوان اپنے اپنے جو ہر دکھا کر امام عالی مقام پر جان قربان کرتے چلے جا رہے تھے۔

فرزندانِ اہلِ بیت اور فرزندانِ حیدر نے دشمن کے ہوش اڑا دیئے۔ ابنِ سعد نے اعتراف کیا کہ اگر فریب کاریوں سے کام نہ لیا جاتا اور پانی بندنہ کیا جاتا تو اہلِ بیت کا ایک ایک نوجوان تمامِ شکر کو بر باد کر ڈالتا۔ جب وہ مقابلہ کیلئے اٹھتے تھے تو معلوم ہوتا تھا کہ قہرِ الہی آرہا ہے۔ ان کا ایک ایک فرد صفِ شکن تھا۔ فرزندانِ اہلِ بیت اور حیدری نونہالوں نے میدانِ کربلا میں حضرت امام عالیٰ مقام صلی اللہ علیہ وسلم پر اپنی جانیں فدا کیں اور تلواروں اور تیروں کی باش میں امام سے منہ نہ موڑا، گردنیں کٹوائیں، خون بہائے جانیں دیں مگر کلمہ ناقص زبان پر نہ آنے دیا۔ باری باری تمام شہزادے شہید ہوتے چلے گئے، اب حضرت امام عالیٰ مقام کے سامنے ان کے نورِ اکبر علیٰ اکبر حاضر ہیں، میدانِ جنگ میں جانے کی اجازت چاہتے ہیں منت و سماجت ہو رہی ہے۔

عجیب وقت ہے چہیتا بیٹا شفیق باب سے گردن کٹوانے کی اجازت چاہتا ہے اور اس پر اصرار کرتا ہے۔ جس کی کوئی خواہش ایسی نہ تھی جو پوری نہ کی جاتی ہو، یہ التجا جگر پر کیا اثر کرتی ہو گی، اجازت دیں تو کس بات کی؟ گردن کٹانے اور خون بہانے کی؟ نہ دیں تو چمنستانِ رسالت کا وہ گلاب کملا یا جاتا ہے مگر شہادت کے اس آرزومند کا اصرار اس قدر تھا اور شوقِ شہادت نے ایسا دیوانہ بنادیا تھا کہ چاروں ناچار حضرت امام عالیٰ مقام صلی اللہ علیہ وسلم کو اجازت دینا ہی پڑی۔ حضرت امام عالیٰ مقام صلی اللہ علیہ وسلم نے اس حسین و جمیل نوجوان کو خود گھوڑے پر سوار کیا، اسلحہ اپنے دست مبارک سے لگایا، فولادی خود سر پر رکھا، کمر پر پٹکا باندھا، تلوارِ حمال کی، نیزہ اس ناز پروردہ کے مبارک ہاتھ میں دیا۔ اس وقت اہلِ بیت کی بیویوں، بچوں پر کیا گزر رہی تھی جن کا تمام کنبہ و قبیلہ، برادر اور فرزند سب شہید ہو چکے تھے اور ایک جگہ گاتا ہوا چراغ بھی آخری سلام کر رہا تھا۔ ان تمام مصائب کو اہلِ بیت نے رضاۓ الہی کیلئے بڑی استقامت کے ساتھ برداشت کیا اور یہ انہی کا حوصلہ تھا۔ حضرت علیٰ اکبر خیمه سے رخصت ہو کر میدانِ کارزار کی طرف تشریف لائے، جنگ کے میدان میں ایک آفتاًب چمکا۔

یہ اسداللہی شیر میدان میں آیا، دشمنوں کی طرف نظر کی ذوالفقار حیدری کو چکایا اور اپنی زبان مبارک سے رجز شروع کی:

ان اعلیٰ بن الحسین بن علی

نَحْنُ وَبَيْتُ الْهَمَّةِ أَوْلَى النَّبِيِّ

ترجمہ: میں علی ہوں، حسینؑ کا فرزند اور علیؑ کا پوتا ہوں۔ بیت اللہ کی قسم ہم نبی کی آل ہیں۔

جس وقت شہزادہ عالیٰ قدر نے یہ رجز پڑھی ہوگی کربلا کا چپہ چپہ اور ریگستان کوفہ کا ذرہ ذرہ کا نپ گیا ہوگا۔ ان بد بخت اور زبانی ایمان کے دعوے داروں کے دل پتھر سے بدتر تھے جنہوں نے اس چمنستان رسالت صلی اللہ علیہ وآلہ وسلم کے اس پھول کی زبان مبارک سے یہ کلمے سنے پھر بھی ان کی دشمنی کی آگ سرد نہ ہوئی اور سینہ سے کینہ دور نہ ہوا۔ لشکر یوں نے عمرو بن سعد سے پوچھا کہ یہ سوار کون ہے جس کی تجلی نگاہوں کو خیرہ کر رہی ہے اور جس کی ہیبت و خوف سے بہادروں کے دل ہر اس ایں، شانِ شجاعت اس کی ایک ایک ادا سے ظاہر ہے۔ کہنے لگا یہ حضرت امام حسینؑ کے فرزند ہیں، صورت و سیرت میں اپنے جد کریم علیہ الصلوٰۃ والتسلیم سے بہت مشابہت رکھتے ہیں، طلبِ دنیا، دولت اور مال کی حرص نے ان بد بختوں کو اس طرح جکڑا ہوا تھا کہ وہ اہل بیت اطہار کی قدر اور شان اور اپنے افعال اور کردار کی شامت و نحوست جاننے کے باوجود اپنے ضمیر کی ملامت کی پرواہ نہ کر کے رسول اللہ صلی اللہ علیہ وآلہ وسلم کے باغی بنے اور آں رسول صلی اللہ علیہ وآلہ وسلم کے خون سے کنارہ کرنے اور دونوں جہانوں کی رو سیاہی سے بچنے کی انہوں نے کوئی پرواہ نہ کی۔ شہزادہ عالیٰ وقار نے مبارز طلب فرمایا، صف دشمنان میں کسی کو جنبش نہ ہوئی، کسی بہادر کا قدم نہ بڑھا، معلوم ہوتا تھا کہ شیر کے مقابل بکر یوں کا ایک ریوڑ رہے جو دم بخود اور ساکت ہے۔

حضرت علیٰ اکبرؑ نے پھر نعرہ مارا اور فرمایا کہ اے طالموں اگر بنتی فاطمہؓ کے خون کی پیاس ہے

تو تم میں سے جو بہادر ہوا سے میدان میں بھیجو، زورِ بازو کے علیٰ دیکھنا ہو تو میرے مقابل آؤ۔ مگر کس کی ہمت تھی جو آگے بڑھتا، کس میں تاب تھی جو اس شیر کے سامنے آتا۔ جب آپ ﷺ نے ملاحظہ فرمایا کہ بے غیرت دشمنوں میں سے کسی ایک کو بھی آگے بڑھنے کی ہمت نہیں ہے کہ ایک کو ایک کے مقابل کریں تو آپ ﷺ نے گھوڑے کو ایڑلگائی اور بھلی کی طرح دشمن کے لشکر پر حملہ کر دیا جس طرف رخ کیا صفوں کی صفیں اللادیں ایک ایک وار میں کئی کئی نام نہاد دلا اور گردائیے، ابھی میمنہ پر چمکے تو اس کو منتشر کیا، ابھی میسرہ کی طرف پلٹئے تو صفیں درہم برہم کر ڈالیں، کبھی قلبِ لشکر میں غوطہ لگایا تو گردن کشوں کے سر موسمِ خزاں کے پتوں کی طرح تن کے درختوں سے جدا ہو کر گرنے لگے، ہر طرف شور برپا ہو گیا، دلاوروں کے دل چھوٹ گئے، بہادروں کی ہمتیں ٹوٹ گئیں، کبھی نیزے کی ضرب تھی، کبھی تلوار کا وار تھا شہزادہ اہل بیت کا حملہ نہ تھا عذابِ الہی کی بلائے عظیم تھی۔ یہ صورتِ حال دیکھ کر عمر بن سعد نے اپنے نام نہاد نامور جنگجو طارق سے کہا بڑے شرم کی بات ہے کہ اہل بیت کا اکیلانو جوان میدان میں ہے اور تم ہزاروں کی تعداد میں ہو۔ اس نے مبارز طلب کیا تو تمہاری جماعت میں کسی کو ہمت نہ ہوئی۔ پھر وہ آگے بڑھا تو صفیں کی صفیں درہم برہم کر ڈالیں اور بہادروں کا کھیت بودیا، بھوکا ہے، پیاسا، ہے دھوپ میں لڑتے لڑتے تھک گیا ہے اور تمہاری تازہ دم فوج میں سے کسی میں مقابلے کی ہمت نہیں ہے۔ لعنت ہے تمہارے بہادری اور دلیری کے دعوؤں پر، کچھ غیرت ہو تو میدان میں پہنچ کر مقابلہ کر کے فتح حاصل کرو تو میں وعدہ کرتا ہوں کہ عبید اللہ بن زیاد سے تجھ کو موصل کی حکومت دلادوں گا۔

اس پر حریص طارق موصل کی حکومت کے لاچ میں شہزادہ بنی فاطمہ کے مقابلہ کیلئے چلا، سامنے پہنچتے ہی شہزادہ رسول صلی اللہ علیہ وآلہ وسلم پر نیزہ کا وار کیا۔ شہزادہ عالی وقار نے اس کے نیزہ کے وار سے تیزی سے اپنے آپ کو بچا کر اس کے سینہ پر ایک ایسا نیزہ مارا کہ طارق کی پیٹھ سے

نکل گیا اور وہ ایک دم گھوڑے سے گر گیا شہزادہ علیؑ اکبر رضی اللہ عنہ نے کمال ہنرمندی سے گھوڑے کو ایڑھ دے کر اس کو روندڑا اور ہڈیاں چور کر ڈالیں۔ یہ دیکھ کر طارق کے بیٹے عمرو بن طارق کو طیش آیا اور وہ غصہ میں گھوڑا دوڑا کر شہزادہ پر حملہ آور ہوا، شہزادہ نے ایک ہی وار میں اس کا کام بھی تمام کر دیا۔ اس کے بعد اس کا بھائی طلحہ بن طارق اپنے بھائی اور باپ کا بدلہ لینے کیلئے ایک ناگ کی طرح شہزادہ پر حملہ آور ہوا۔ حضرت علیؑ اکبر رضی اللہ عنہ نے اس کے گریبان میں ہاتھ ڈال کر زین سے اٹھا لیا اور زمین پر اس زور سے پٹکا کہ اس کا دم نکل گیا۔ شہزادہ کی ہبیت سے لشکر میں شور برپا ہو گیا۔ عمرو بن سعد نے ایک مشہور بہادر مصراع ابن غالب کو شہزادہ کے مقابلہ کیلئے بھیجا۔ مصراع نے شہزادہ پر حملہ کیا، آپ رضی اللہ عنہ نے تلوار سے اس کے نیزہ کو دو ٹکڑوں میں کاٹ کر اس کے سر پر ایسی تلوار ماری کہ اس بد بخت کا سر دو ٹکڑے ہو کر گر گیا۔ اب کسی میں ہمت نہ رہی کہ تنہ اس شیر کے مقابلہ میں شہزادہ کے ہاتھ سے کتنے بد نصیب ہلاک ہوئے اور کتنے ہی پیچھے ہٹے۔ آپ رضی اللہ عنہ پر تین دن کی پیاس اور بھوک کی حالت طاری تھی لیکن اس کے باوجود دشمن کے لشکر میں ایک خوف اور ہبیت کا سماں طاری تھا اب لشکرِ شیطان نے یکبارگی چاروں طرف سے گھیر کر حملہ کرنا شروع کر دیئے۔ آپ بھی حملہ فرماتے رہے اور دشمن ہلاک ہو کر خاک و خون میں لوٹتے رہے لیکن چاروں طرف سے نیزوں کے زخمیوں نے نازک اور پھولوں جیسے جسم کو چکنا چور کر دیا تھا اور چمن فاطمہ کا گل اپنے خون میں نہا گیا تھا۔ مسلسل تلواروں اور تیروں کی ضرب میں پڑ رہی تھیں اور فاطمی شہسوار پر تیر و تلوار کا یعنیہ برس رہا تھا، اس شدید زخمی حالت میں آپ رضی اللہ عنہ گھوڑے سے گر پڑے اور آپ رضی اللہ عنہ کے پاک اور طاہر جسم نے کر بلا کی زمین کو چھووا۔ اس وقت آپ نے

آواز دی ”اے پدر بزرگوار! مجھ کو لیجئے“۔ حضرت امام عالی مقام ﷺ گھوڑا دوڑا کر میدان میں پہنچے اور جانباز فرزند کو خیمه میں لائے اور اس کا سر گود میں لیا، حضرت علی اکبر ﷺ نے آنکھ کھولی اور اپنا سر والد کی گود میں دیکھ کر فرمایا ”اے پدر بزرگوار میں دیکھ رہا ہوں آسمان کے دروازے کھلے ہیں، بہشتی حوریں شربت کے جام لیے انتظار کر رہی ہیں۔“ یہ کہا اور جان جان آفریں کے سپرد کر دی۔ ان اللہ وانا الیه راجعون۔

حضرت امام کے چھوٹے فرزند علی اصغر جوابی کمن ہیں، شیرخوار ہیں، پیاس سے بے تاب ہیں، شدت پیاس سے تڑپ رہے ہیں۔ ماں کا دودھ خشک ہو گیا ہے، پانی کا نام و نشان تک نہیں ہے، اس چھوٹے بچے کی نئی زبان باہر آتی ہے، بے چینی میں ہاتھ پاؤں مارتے ہیں اور تڑپ کھا کر رہ جاتے ہیں۔ ماں کی طرف دیکھتے ہیں اور ان کو سوکھی زبان دکھاتے ہیں۔ ماں کا دل اس بے چینی سے ملکڑے ملکڑے ہو جاتا ہے۔ چھوٹے بچے کی بے تابی دیکھی نہ گئی، والدہ نے حضرت امام عالی مقام ﷺ سے عرض کیا اس نئی سی جان کی بے تابی دیکھی نہیں جاتی اس کو گود میں لے جائیے اور اس کا حال ظالموں اور سنگ دلوں کو دکھائیے، اس پر تورحم آئے گا، اس کو تو چند قطرے پانی کے دے دیں۔ نہ یہ جنگ کرنے کے لائق ہے اور نہ دشمنی کے۔

حضرت امام عالی مقام ﷺ اس چھوٹے نورِ نظر کو سینہ سے لگا کر سپاہِ دشمن کے سامنے پہنچے اور فرمایا کہ اپنا تمام خاندان تو تمہاری بے رحمی اور ظلم کی نذر کر چکا اب بھی اگر آتشِ بعض اور عناد جوش پر ہے تو اس کیلئے میں ہوں۔ یہ شیرخوار بچہ پیاس سے دم توڑ رہا ہے اس کی بے تابی دیکھو اور کچھ رحم اگر تم لوگوں کے دل میں ہو تو اس کا حلق ترکرنے کا ایک گھونٹ پانی دو۔ ظالموں اور سنگ دلوں پر اس کا کچھ اثر نہ ہوا اور ان کو ذرا رحم نہ آیا۔ بجائے پانی کے ایک بد بخت نے تیر مارا جو علی اصغرؑ کا حلق چھیدتا ہوا امام عالی مقام ﷺ کے بازو میں پیوست ہو گیا۔ امام عالی مقام ﷺ نے وہ تیر کھینچا، بچہ نے تڑپ کر جان دی، باپ کی گود سے ایک نور کا پتلا لپٹا ہوا ہے، خون میں نہا

رہا ہے۔ اہل خیمه کو گمان ہے کہ سیاہ باطن اور سیاہ دل بے رحم اس بچہ کو ضرور پانی دیں گے اور اس کی پیاس دلوں پر ضرور اثر کرے گی۔ لیکن جب امام عالی مقام ﷺ اس نور کے پتلے کو خیمه میں لائے اور اس کی والدہ نے دیکھا کہ بچہ میں بے تابانہ حرکتیں نہیں ہیں، سکون کا عالم ہے، نہ وہ اضطراب ہے نہ بے قراری، گمان ہوا کہ پانی دے دیا ہو گا۔ حضرت امام عالی مقام ﷺ سے دریافت کیا۔ فرمایا ”وہ بھی ساقی کوثر کے جامِ رحمت و کرم سے سیراب ہونے کیلئے اپنے بھائیوں سے جاما۔ اللہ تعالیٰ نے ہماری یہ چھوٹی قربانی بھی قبول فرمائی۔ الحمد لله عالیٰ احسانہ وَنَوَّالِهِ۔“

کائنات کی اس سب سے بڑی تسلیم و رضا کی امتحان گاہ میں امام حسینؑ اور ان کے عاشقین نے وہ ثابت قدمی دکھائی کہ عاشقین امام پر عالم ظاہر و باطن حیرت میں آگیا۔

مُحْمَّدٌ شَهَادَتِ اَمَّامِ عَاشِقَيْنَ

اب وہ وقت آیا کہ جان شاراً ایک ایک کر کے رخصت ہو چکے اور حضرت امام عالی مقام پر جان میں قربان کر گئے۔ اب تنہا حضرت امام عالی مقام ہیں اور ایک فرزند حضرت امام زین العابدؑ، وہ بھی بیمار اور نحیف۔ باوجود اس نحیف اور ناطقی کے خیمه سے باہر آئے اور حضرت امام عالی مقام ﷺ کو تنہا دیکھ کر میدان کارزار میں جانے اور اپنی جان شار کرنے کیلئے نیزہ دستِ مبارک میں لیا لیکن بیماری، سفر کی کوفت، بھوک، پیاس، متواتر فاقوں اور پانی کی کمی سے ضعف اس درجہ ترقی کر گیا تھا کہ کھڑے ہونے سے بدن مبارک لرزتا تھا با وجود اس کے ہمت مردانہ کا یہ حال تھا کہ میدان کا عزم کر لیا۔

حضرت امام عالی مقام ﷺ نے فرمایا جان پدرلوٹ آؤ، میدان میں جانے کا قصد نہ کرو۔ کنبہ، عزیز و اصحاب، خدام جو ہمراہ تھے را ہ حق میں جان شار کر چکے اور الحمد للہ کہ ان مصائب کو اپنے

جد کریم کے صدقہ میں صبر و تحمل کے ساتھ برداشت کیا اب اپنا ناچیز ہدیہ سر راہِ خدا میں نذر کرنے کیلئے حاضر ہے۔ تمہاری ذات سے بہت سی امیدیں وابستہ ہیں، بیکسان اہل بیت کو کون وطن تک پہنچائے گا، بیبیوں کی نگہداشت کون کرے گا، میرے بعد امانتِ الہیہ کون سننجا لے گا، جدو پدر کی جو امانتیں میرے پاس ہیں کس کے سپرد کی جائیں گی، قرآنِ کریم کی محافظت اور حقائقِ عرفانیہ کی تبلیغ کا فرض کس کے سر پر رکھا جائے گا، میری نسل کس سے چلے گی، حسینی سیدوں کا سلسلہ کس سے جاری ہوگا۔ یہ سب توقعات تمہاری ذات سے وابستہ ہیں، رسالت و نبوت صلی اللہ علیہ وآلہ وسلم کے آخری چراغِ تمہارے نور سے ہی دنیا مستفید ہوگی۔ مصطفیٰ صلی اللہ علیہ وآلہ وسلم کے دلدادگانِ حُسن تمہارے اسی روئے تاباہ سے حبیبِ حق کے انوار و تجلیات کی زیارت کریں گے۔ اے نورِ نظر، لختِ جگر یہ تمام کام تمہارے ذمہ کئے جاتے ہیں میرے بعد تم ہی میرے جانشین ہو گے، تمہیں میدان میں جانے کی اجازت نہیں ہے۔

حضرت زین العابدین رض نے عرض کیا کہ میرے بھائی تو جان شاری کی سعادت پا چکے اور حضور کے سامنے ہی ساقی کوڑ صلی اللہ تعالیٰ علیہ وآلہ وسلم کے آغوشِ رحمت و کرم میں پہنچے۔ میں تڑپ رہا ہوں مگر حضرت امام عالیٰ مقام رض نے تمام ظاہری و باطنی ذمہ داریاں امام زین العابدین رض کے سپرد فرمائیں امانتِ الہیہ ان کے حوالہ کی اور خود جنگ کیلئے تیار ہوئے۔ قبائے مصری پہنچی اور عمامة رسولِ خدا صلی اللہ علیہ وآلہ وسلم سر پر باندھا۔ سید الشہداء امیر حمزہ رضی اللہ عنہ کی سپر پشت پر رکھی، حضرت حیدر کرار رض کی ذوالفقار آبدار نیام میں ڈالی، اہل خیمه نے اس منظر کو کون آنکھوں سے دیکھا، امام عالیٰ مقام میدان میں جانے کیلئے گھوڑے پر سوار ہوئے سب کو معلوم ہے کہ ان کا امام ان سے طویل عرصہ کیلئے جدا ہو رہا ہے۔ زینبؓ حضرت سے آخری بار اپنے شفیق بھائی اور امام کو دیکھ رہی ہے زینبؓ کو علم ہے کہ شفیق بھائی کے رخصت ہوتے ہی اس غریب الوطن قافلہ اور شہزادیوں کو اس نے ہی سننجا لانا ہے، ازواج سے سہاگ

رخصت ہو رہا ہے، دکھے ہوئے اور مجروح دل امام عالی مقام ﷺ کی جدائی سے کٹ رہے ہیں۔ بے کس قافلہ حسرت کی نگاہوں سے امام عالی مقام ﷺ کے چہرہ پر نور کا نظارہ کر رہا ہے سیکینہ کی ترسی ہوئی آنکھیں پدر بزرگوار کا آخری دیدار کر رہی ہیں۔ آن دونوں میں یہ جلوے ہمیشہ کیلئے رخصت ہونے والے ہیں، اہل خیمه بڑی ہمت اور جرأت سے یہ منظر دیکھ رہے ہیں عالم ظاہر و باطن ساکت ہے، اہل خیمه ساکت ہیں، نہ کسی کے بدن میں جنبش ہے نہ کسی کی زبان میں تاب حرکت، نورانی آنکھوں سے آنسو پک رہے ہیں۔ خاندانِ مصطفیٰ بے وطنی اور بیکسی میں اپنے ہی نانا کے دین کو مانے والوں کے ہاتھوں لٹ رہا ہے خاندانِ مصطفیٰ کے سروں سے رحمت و کرم کا سایہ رخصت ہو رہا ہے حضرت امام عالی مقام ﷺ نے اپنے اہل بیت کو تلقین صبر فرمائی رضاۓ الہی پر صابر و شاکر رہنے کی ہدایت کی اور سب کو سپردِ خدا کر کے میدان کی طرف رخ کیا، اب نہ علیٰ اکبر ہیں نہ عباس، نہ جعفر، نہ عبد اللہ، نہ عثمان، نہ عمر، نہ ابو بکر، نہ قاسم، نہ عون و محمدؐ جو حضرت امام عالی مقام ﷺ کو میدان میں جانے سے روکیں اور اپنی جانوں کو امام

لے میدان کر بلائیں خاندانِ بنوہاشم کے شہدا:

۱۔ حضرت علی کرم اللہ وجہہ کے فرزند: ۱۔ عباس بن علیؑ ۲۔ جعفر بن علیؑ ۳۔ عبد اللہ بن علیؑ ۴۔ عثمان بن علیؑ ۵۔ محمد بن علیؑ ۶۔ ابو بکر بن علیؑ۔

۲۔ حضرت امام حسنؑ کے فرزند: ۱۔ قاسم بن حسنؑ ۲۔ ابو بکر بن حسنؑ ۳۔ عبد اللہ بن حسنؑ ۴۔ عمر بن حسنؑ۔ حضرت امام حسنؑ کے ایک فرزند حضرت حسن شمشیؑ کر بلائے کے میدان میں شدید زخمی ہو گئے تھے اور زندہ نجح گئے تھے جن سے حضرت امام حسنؑ کی نسل چلی۔

۳۔ حضرت امام حسینؑ کے فرزند: ۱۔ علی اکبر بن حسینؑ ۲۔ علی اصغر بن حسینؑ ۳۔ عبد اللہ بن حسینؑ۔

۴۔ حضرت زینبؓ اور عبد اللہ بن جعفرؓ کے فرزند: ۱۔ عونؓ ۲۔ محمدؓ

۵۔ آل عقیل بن ابو طالبؓ: ۱۔ جعفر بن عقیلؓ ۲۔ عبد الرحمن بن عقیلؓ ۳۔ عبد اللہ بن مسلم بن عقیلؓ

۴۔ محمد بن ابو سعید بن عقیلؓ ۵۔ مسلم بن عقیلؓ اور ان کے کم من دو صاحبزادے محمد بن مسلم بن عقیلؓ اور ابراہیم بن مسلم بن عقیلؓ کو فہ میں شہید ہوئے۔

عالی مقام پر فدا کریں۔ تنہا امام عالی مقام ہیں اور آپ ہی کو دشمنوں کے مقابل جانا ہے۔ خیمه سے چلے اور میدان میں پہنچے۔ حق و صداقت کا روشن آفتاب سر زمین شام میں طلوع ہوا، حب دنیا و آسمان حیات کی رات کے سیاہ پردے آفتابِ حق کی تجلیوں سے چاک چاک ہو گئے، باطل کی تاریکی اس کی نورانی شعاعوں سے کافور ہو گئی۔ مصطفیٰ صلی اللہ علیہ وآلہ وسلم کا فرزند را حق میں گھر لٹا کر، کنبہ کٹا کر سر بکف موجود ہے۔ ہزاروں کی فوج سامنے موجود ہے اور اس کی نورانی پیشانی پڑنکن بھی نہیں، دشمن کی فوجیں پہاڑوں کی طرح گھیرے ہوئے ہیں اور امام عالی مقام کی نظر میں چیونٹی کے برابر بھی ان کا وزن نہیں۔ آپ ﷺ نے ایک رجز پڑھی جو آپ ﷺ کے ذاتی و نسبی فضائل پر مشتمل تھی اور اس میں شامیوں کو رسول کریم صلی اللہ علیہ وآلہ وسلم کی ناخوشی و ناراضگی اور ظلم کے انجام سے ڈرایا گیا تھا۔ قرآن اپنے سامنے رکھا اور دشمنوں کی صفوں کے قریب آ کر تمام خاندان لٹانے کے بعد بھی اپنے فرض سے غافل نہ ہوئے اور آخری بار جُنْت تمام کی اور بلند آواز سے فرمایا ”اے لوگو! اے میرے نانا کے دین کا کلمہ پڑھنے والو! میری بات سنو، جلدی سے کام نہ لؤ یہاں تک کہ مجھ پر جو تمہارا حق ہے اس کے تحت تم کو فیصلہ و ہدایت کا فرض ادا کرلوں اور تمہارے سامنے یہ حقیقت حال بیان کردوں کہ میں تمہاری جانب کیوں آیا؟ اگر تم نے میرے بیان کو صحیح سمجھتے ہوئے تسلیم کر لیا اور میرے ساتھ انصاف سے کام لیا تو یہ تمہاری خوش قسمتی ہو گی اور تمہیں معلوم ہو گا کہ میری مخالفت کی کوئی وجہ ہو، ہی نہیں سکتی اگر تم نے میرے بیان کو قبول نہیں کیا اور انصاف سے کام نہ لیا تو شوق سے اپنی تمام طاقت کو جمع کر لو اور اکٹھا کرلو، جس کو چاہو اپنے ہم خیالوں میں سے جمع کرلو اور اپنی طرف سے کوئی کوشش اٹھا نہ رکھو، پھر پوری طاقت سے بغیر ایک دم کی مہلت دیتے ہوئے میرا خاتمہ کردو۔ میرے لیے وہ پروردگار کافی ہے اور وہی اپنے مقتنی بندوں کا مددگار ہے۔“

جب حضرت امام عالی مقام ﷺ نے اطمینان فرمایا کہ سیاہ دلان بد باطن کیلئے کوئی عذر باقی نہ رہا

اور اتمامِ جحت ہو چکا اور یہ لوگ کسی طرح خونِ ناحق اور ظلم سے باز آنے والے نہیں تو امام عالی مقامؐ نے فرمایا کہ تم جوارادہ رکھتے ہو پورا کرو اور جس کو میرے مقابلہ کیلئے بھیجننا چاہتے ہو ہیجھو۔

مشہور بہادر اور یگانہ نبرد آزمائجن کو سخت وقت کیلئے محفوظ رکھا گیا تھا، میدان میں بھیجے گئے۔

ایک بے حیا ان کے مقابلہ تلوار چمکاتا آتا ہے امام عالی مقامؐ شنہ کام کو تلوار کی دھار دکھاتا ہے، پیشواۓ دین کے سامنے اپنی بہادری کی ڈینگیں مرتا ہے، غرور و قوت میں سرشار ہے، کثرتِ لشکر اور تنہائی امامؐ پر نازاں ہے۔ آتے ہی حضرت امام عالی مقامؐ کی طرف تلوار کھینچتا ہے، ابھی ہاتھ اٹھا، ہی تھا کہ امام عالی مقامؐ نے ضرب لگائی سرکش کر دور جا گرا اور غرور و شجاعت خاک میں مل گیا، دوسرا بڑھا اور چاہا کہ امام عالی مقامؐ کے مقابلے میں ہنرمندی کا اظہار کر کے سیاہ دلوں کی جماعت میں سرخ روئی حاصل کرے، ایک نعرہ مارا اور پکار کر کہنے لگا کہ بہادر ان کوہ شکن! شام اور عراق میں میری بہادری کا غلغله ہے اور مصر اور روم میں، میں شہرہ آفاق ہوں دنیا بھر کے بہادر میرالوہا مانتے ہیں آج تم میرے زورِ قوت کو اور داؤ پیچ کو دیکھو۔ یزیدی لشکری اس متکبر سرکش کی اس بڑھک سے بہت خوش ہوئے اور سب دیکھنے لگے کہ کس طرح امام عالی مقامؐ سے مقابلہ کرے گا۔ لیکن امام نے ایک ہی وار میں سر قلم کر کے جہنم رسید کر دیا۔

لشکر یوں کو یقین تھا کہ حضرت امام عالی مقامؐ پر بھوک اور پیاس کی تکلیف حد سے گزر چکی ہے، صدموں نے ضعیف کر دیا ہے اور تنہا مقابلہ پھر بھی ناممکن دکھائی دے رہا ہے اس لیے دوڑ پڑے اور حضرت امام عالی مقامؐ کو گھیر لیا اور تلواریں بر سانی شروع کی۔ حضرت امامؐ خونخواروں کے گھیرے میں اپنی تنی آبدار کے جو ہر دکھار ہے تھے، جس طرف گھوڑا بڑھا دیا پرے کے پرے کاٹ ڈالے، دشمن ہیبت زدہ ہو گئے اور حیرت میں آگئے کہ امام عالی مقامؐ کے اس قہر سے رہائی کی کوئی صورت نہیں، ہزاروں آدمیوں میں گھرے ہوئے ہیں اور دشمنوں کا سراس طرح اڑا رہے ہیں جس طرح بادی خزاں کے جھونکے درختوں سے پتے گراتے ہیں اب سعد اور

اس کے مشیروں کو بہت تشویش ہوئی کہ اکیلے امام عالی مقام کے مقابل ہزاروں جماعتیں پیغ
ہیں، فیصلہ یہ ہوا کہ دست بدست جنگ میں ہماری ساری فوج بھی اس شیرِ حق سے مقابلہ نہیں
کر سکتی۔ علاوہ اس کے کوئی صورت نظر نہیں آئی کہ چاروں طرف سے امام عالی مقام پر تیروں کا
مینہ بر سایا جائے اور جب خوب زخمی ہو چکیں تو نیزوں کے حملوں سے نازک بدن کو مجرور ح کیا
جائے۔ تیر اندازوں کی جماعتیں ہر طرف سے گھر آئیں اور امام عالی مقام کو گیڈروں کے
گروہ نے گھیر کر تیر بر سانے شروع کر دیئے۔ گھوڑا اس قدر زخمی ہو گیا کہ اس میں کام کرنے کی
قوت باقی نہ رہی، ناچار حضرت امام عالی مقام ﷺ کو ایک جگہ تھہرنا پڑا۔ ہر طرف سے تیر
آرہے ہیں اور امام مظلوم کا تن ناز پرور نشانہ بنا ہوا ہے۔ نورانی جسم زخموں سے چکنا چور اور
لہولہاں ہو رہا ہے۔ بے غیرت اور بے شرم کو فیوں نے سنگدلی سے محترم مہمان کے ساتھ یہ
سلوک کیا کہ ایک تیر جبین اقدس پر لگا، یہ جبین اقدس مصطفیٰ صَلَّی اللہُ عَلَیْہِ وَاٰلِہٖہْ مَسْلِیْہُ کی بوسہ گاہ تھی۔ نورانی پیکر
خون میں نہا گیا اور ایسے وقت امام عالی مقام پر غالب آ جانا کچھ مشکل نہیں تھا۔ جب شامی فوج
کا ایک گستاخ اور ظالم سرکشانہ گھوڑا دوڑاتا تسا منے آیا حضرت امام عالی مقام نے فرمایا ”تو مجھے
جانتا نہیں جو میری طرف اس دلیری سے آتا ہے، ہوش میں آ، اس طرح ایک ایک مقابل آیا تو
پیغ خون آشام سے سب کا کام تمام کر دیا جائے گا۔ حسینؑ کو کمزور اور بیکس دیکھ کر حوصلہ مند یوں کا
اظہار کر رہے ہو، نا مرد و میری نظر میں تمہاری کوئی حقیقت نہیں۔“ شامی جوان یہ سن کر اور طیش
میں آگیا اور بجائے جواب کے حضرت امام عالی مقام ﷺ پر تلوار کا وار کیا حضرت امام عالی
مقام ﷺ نے اس کا وار بچا کر کمر پر تلوار ماری۔ معلوم ہوتا تھا کہیرا تھا جو کاث ڈالا۔ اہل شام کو
اب یہ اطمینان تھا کہ امام کے سواب کوئی باقی ہی نہ رہا کہاں تک نہ تھکیں گے، پیاس کی حالت،
دھوپ کی تپش نڈھاں کر چکی تھی، بہادری کے جو ہر دکھانے کا وقت ہے جہاں تک ہو ایک ایک
مقابل کیا جائے کوئی تو کامیاب ہو گا۔ اس طرح بڑے بڑے ماہر پیغ زن حضرت امام عالی مقام

کے مقابل رہے مگر جو سامنے آیا ایک، ہی ہاتھ میں اس کا قصہ تمام فرمایا، کسی کے سر پر تلوار ماری تو زین تک کاٹ ڈالی، کسی کے جمائلی ہاتھ مارا تو قلمی تراش دیا، کسی کو نیزہ پر اٹھایا اور زمین پر پٹک دیا، کسی کے سینے میں نیزہ مارا اور پار نکال دیا۔

کوفہ کے نام نہاد بہادروں اور دلیروں کے غلیظ خون سے کربلا کی رات کو سیراب کر دیا، نعشوں کے انبار لگ گئے، بڑے بڑے فخرِ روزگار اور بہادر کام آگئے۔ لشکرِ شمنان میں شور برپا کر دیا کہ جنگ کا یہ انداز رہا تو حیدرِ کردار کا شیر کوفہ کی عورتوں اور بچوں کو بیوہ اور یتیم بنانا کر چھوڑے گا اور اس کی تلوار بے پناہ سے کوئی بہادر جان بچا کرنہ جاسکے گا۔ موقع مت دو اور چاروں طرف سے گھیر کر یکبارگی حملہ کرو۔ اس طرح یہ بدجنت حضرت امام عالیٰ مقام ﷺ کے مقابلہ سے عاجز آئے اور یہی صورت اختیار کی جس سے آپ ﷺ ختمی ہو کر زمین پر گر پڑے۔ عصر کا وقت تھا سر کو اللہ تعالیٰ کی بارگاہ میں جھکا دیا۔ طالموں نے اسی پر اکتفا نہیں کیا اور حضرت امام عالیٰ مقام ﷺ کی مصیبتوں کا اسی پر خاتمه نہیں ہو گیا ان ایمان کے دشمنوں نے سر مبارک کوتنِ اقدس سے جدا کرنا چاہا اور نظرابنِ خرشہ اس ناپاک ارادہ سے آگے بڑھا مگر امام عالیٰ مقام ﷺ کی ہیبت سے اس کے ہاتھ کا نپ گئے اور تلوار چھوٹ پڑی۔ خولی ابنِ یزید پلیید نے یا شبل ابنِ یزید نے بڑھ کر سرِ اقدس کوتنِ مبارک سے جدا کر دیا۔

جن کو دھوکے سے کوفہ بلا�ا گیا
جن کو بیٹھے بٹھائے ستایا گیا
جس کے بچوں کو پیاسے رلایا گیا
جن کی گردن پہ نخجیر چلایا گیا
جس نے حق کربلا میں ادا کر دیا
اپنے نانا کا وعدہ وفا کر دیا
اُس حسینؑ ابنِ حیدر پہ لاکھوں سلام

عاشق جانباز نے تسلیم و رضا کی وہ مثال قائم کی جس کو اب تک نہ تو تاریخ دہرا سکی اور نہ دہرا سکے گی آپ نے راہِ عشق میں وہ مثال قائم کی جو قیامت تک عاشقانِ الہی کے لہو گرما تی رہے گی۔

محرم ۶۱ھ کی 10 تاریخ جمعۃ المبارک کے روز چھپن سال پانچ ماہ پانچ دن کی عمر میں حضرت امام عالیٰ مقامؓ نے اس ناپا سیدار دنیا سے رحلت فرمائی اور داعیٰ اجل کو بلیک کی۔ ابِ زیاد بدنہاد نے سرِ مبارک اور شہزادیوں کو نگے سر کو کوفہ کے کوچہ و بازار میں پھروایا اور اس طرح اپنی جمیتی و بے حیاتی کا اظہار کیا۔ پھر حضرت سید الشہداء اور ان کے تمام جانباز شہداء کے مبارک سروں کو اسیرانِ اہل بیتؓ کے ساتھ شمناپاک کی ہمراہی میں یزید کے پاس مشق بھیجا۔

سلطان العارفین حضرت تجھی سلطان با ہو رحمۃ اللہ علیہ اپنے پنجابی ابیات میں آپ رضی اللہ عنہ کی شان بیان کرتے ہوئے فرماتے ہیں:

عاشق سوئی حقیقی جیہڑا، قتل معشوق دے منے ہو
عشق نہ چھوڑے نکھ نہ موڑے، توڑے سے تلواراں گھنے ہو
جت ول دیکھے راز ماہی دے، لگے اوسے بنخے ہو
سچا عشق حسینؑ ابن علیؑ دا با ہو، سر دیوے راز نہ بھنے ہو

اس بیت میں آپ ﷺ حضرت امام حسینؑ کے عشقِ حقیقی کی بلندیوں کا ذکر فرمائے ہیں:
آپ امام وقت اور اس دور کے انسانِ کامل تھے اور نائبِ رسولؐ کے منصب پر فائز تھے اور انسانِ کامل کسی کی بیعت کر ہی نہیں سکتا اور انسانِ کامل کی زبانِ گُن کی زبان ہوتی ہے اگر آپ دریائے فرات کو اشارہ کرتے تو وہ چل کر خیموں تک آ جاتا۔ آسمان کو اشارہ کرتے تو بارش بر سنتے لگتی۔ کربلا کی ریت کو اشارہ کرتے تو اس کا طوفان یزیدی لشکر کو غرق کر دیتا لیکن ایک طرف یہ سب کچھ تھا اور دوسری طرف اللہ تعالیٰ کی رضا کے مقابلہ عام انسانوں کی طرح کرنا ہے کوئی باطنی طاقت استعمال نہیں کی۔ آپؑ نے اللہ تعالیٰ کی رضا کے سامنے سرِ تسلیمِ خم کر دیا۔

سلطان العارفین حضرت سخنی سلطان با ہو رحمتہ اللہ علیہ اسی طرف اشارہ فرمائے ہے ہیں کہ عاشقِ حقیقی وہی ہوتا ہے جو معمشوقِ حقیقی (اللہ تعالیٰ) کے ہاتھوں اپنا قتل ہونا قبول کر لے اور باوجود تکالیف اور مصائب کے نہ تواریخِ عشق سے منہ موڑے اور نہ ہی تسلیم و رضا کی راہ میں اس کے قدم متزلزل ہوں خواہ سینکڑوں تلواریں اس کے جسم کو چھلنی کر دیں اصولِ عشق تو یہی ہے کہ اس کی رضا کے سامنے سرتسلیم خم کر دیا جائے۔ آپ فرماتے ہیں: عشق کے اس میدان میں حضرت امام حسینؑ جیسا کوئی نہیں ہے جنہوں نے سردے دیا لیکن اپنے محبوب کے راز کو آشکار نہیں کیا۔

بے کر دین علم ویچ ہوندا، تاں سر نیزے کیوں چڑھدے ہو

اٹھارہ ہزار جو عالم آہا، اگے حسین دے مردے ہو

بے کجھ ملاحظہ سرور دا کر دے، تاں تمبو خیے کیوں سردے ہو

بے کر مندے بیعت رسول، پانی کیوں بند کر دے ہو

پر صادق دین تنہاں دا باھو، جو سر قربانی کر دے ہو

مفہوم: سانحہ کر بلا کے وقت بہت سے عالم اور فاضل اور نام نہاد ظاہری ایمان والے مسلمان یزیدی کی فوج میں موجود تھے جنہوں نے صرف حُب دنیا اور مال و متاع کے لئے اہل بیت کے ساتھ جنگ کی۔ آپ رحمتہ اللہ علیہ اس کائنات کے بھی اٹھارہ ہزار عالم (جہان) بیان فرماتے ہیں جو اللہ تعالیٰ نے تخالیق فرمائے۔ آپ رحمتہ اللہ علیہ کا اشارہ اُن اٹھارہ ہزار عالم (جہان) کی مخلوق کی طرف بھی ہو سکتا ہے۔ آپ سانحہ کر بلا کی طرف اشارہ کرتے ہوئے فرماتے ہیں کہ اگر دین ظاہری علوم (علم شریعت، علم فقہ اور علم حدیث) میں ہی پنهان ہوتا تو اہل بیت کے مقدس سرسوں کو نیزوں پر نہ چڑھایا جاتا بلکہ تمام کے تمام اٹھارہ ہزار عالم حضرت امام حسینؑ کے سامنے جان قربان کر دیتے اگر اس زمانہ کے علماء اپنے دلوں میں حضور علیہ الصلوٰۃ والسلام کا ذرا سا بھی ادب و احترام رکھتے تو اہل بیت کے خیے کیوں جلتے؟ اگر یہ لوگ حضور علیہ الصلوٰۃ والسلام کی بیعت کا ذرا سا بھی حیا کرتے تو پانی کبھی بند نہ کرتے۔ مگر سچا دین تو عاشقان کا ہوتا ہے جو سر

قربان کر دیتے ہیں مگر اپنے عشق پر حرف نہیں آنے دیتے۔

امام عالی مقام شہید ہو گئے مگر یزید کی بیعت نہ کی

عام طور پر یہ خیال کیا جاتا ہے اور پھر کچھ سوانح نگاروں نے یہ لکھا بھی ہے کہ امام عالی مقام ﷺ نے اپنی تین شرائط پیش کی تھیں۔

1. میں واپس لوٹ جانا چاہتا ہوں۔

2. مجھے مسلمانوں کی سرحد پر بھیج دیا جائے۔

3. میں دمشق جا کر یزید سے خود مل کر معاملہ طے کروں گا۔

امام ابن کثیر اپنی کتاب ”سیرت نواسہ رسول سید الشہدا سیدنا امام حسینؑ“ میں تحریر فرماتے ہیں ”ابوحنف نے عبد الرحمن بن جندب سے اور انہوں نے عقبہ بن سمعان سے روایت کی ہے کہ میں حضرت امام حسینؑ کی مکہ سے روانگی کے وقت سے لے کر ان کی شہادت تک ان کے ہمراہ رہا کسی جگہ بھی آپؑ نے کوئی کلمہ نہیں فرمایا جو میں نے یہ سنا ہو، آپؑ نے ہرگز یہ سوال نہ کیا تھا کہ انہیں یزید کے پاس لے جایا جائے اور وہ یزید کے ہاتھ میں اپنا ہاتھ دے دیں گے اور نہ یہ فرمایا تھا کہ انہیں کسی سرحد پر جانے دیا جائے بلکہ آپؑ نے ان دو امور میں سے ایک کا مطالبہ کیا تھا اول یہ کہ جہاں (مدینہ) سے آپؑ آئے ہیں وہیں واپس چلے جائیں کیونکہ مدینہ منورہ ہی اہل بیتؑ کا مرکز تھا، امام حسینؑ اپنے مرکز واپس جانا چاہتے تھے۔ دوسرا یہ کہ انہیں کسی دور دراز علاقے میں جانے دیا جائے جہاں رہ کروہ دیکھیں کہ اس معاملہ میں عوام کا کیا رد عمل ہے۔“

ایک بات تو یہ کہ آپؑ نے واپس لوٹنے کا نہیں کہا بلکہ کہا کہ میں مدینہ چلا جاتا ہوں، دوسرا آپؑ کسی دور دراز علاقے میں جا کر حالات کا جائزہ لینا چاہتے تھے۔ رہی یزید سے

ملاقات کی بات تو اس کا تو آپ ﷺ نے تذکرہ تک نہیں کیا۔ کیا یہ ممکن ہے کہ آپ ﷺ ایک فاسق اور فاجر آدمی کی بیعت کرتے اور اس سے مفاہمت یا جان بخشی کا کوئی معاملہ کرتے؟ بیعت کرنا ہوتی تو مدینہ میں ہی کر لیتے۔ اتنا سفر کرنے اور صعوبتیں اٹھانے کی کیا ضرورت تھی۔ اصل بات یہ ہے کہ آپ ﷺ امام وقت تھے اور امام وقت کسی دوسرے کی بیعت نہیں کر سکتا۔ فرض کریں اگر ظاہری معاملات حکومت میں بیعت کرنا بھی ہوتی تو امام ایک فاسق اور فاجر کی بیعت کیسے کر سکتے تھے اور اس سے معاملات کیسے طے ہو سکتے ہیں۔ اس لیے کچھ سوانح نگاروں نے تاریخی غلطی کی اور اسی غلطی کی بنیاد پر ان سوانح نگاروں نے لکھا کہ یزید نے امام حسین ﷺ کا سرمبارک دیکھ کر ابن زیاد کو برا بھلا کہا اور رونے لگا تھا۔ یہ اس کی سیاسی شعبدہ بازی تھی اور پھر اگر کہا بھی ہوگا اور رو یا بھی ہوگا تو مکاری سے، جیسا کہ آج کل کے حکمران عوام کے غصب سے بچنے یا انہیں بے وقوف بنانے کے لیے مکاری سے کام لیتے ہیں۔ عبید اللہ بن زیاد کو تو اس نے کوفہ کا گورنر تعینات ہی امام کے قتل کے لیے کیا تھا۔ اصل ذمہ دار تو یزید ہے عبید اللہ بن زیاد اور عمر و بن سعد تو اس کے کارندے تھے۔ یہ وہ لوگ ہیں جو اس زمانہ میں کھل کر کربلا کے واقعہ پر اعتراض نہیں کر سکتے تھے جس طرح آج کل کے لوگ کر رہے ہیں۔ اس لیے انہوں نے اس طرح کی روایات کا سہارا لیا تاکہ پوشیدہ الفاظ کے ذریعہ تاریخ کو گذمڈ کیا جاسکے۔ مدینہ سے لے کر عاشورہ کے دن تک کے واقعات اس بات کے شاہد ہیں کہ یزید امام عالی مقام سے خوفزدہ تھا اور ہر حالت میں آپ ﷺ کو شہید کرنا چاہتا تھا۔

دیرِ جدید کے یزید اور یزیدی نظریات

1- حدیث قسطنطینیہ کی حقیقت

اسلامی تاریخ میں شیطانیت اور فرعونیت کا سب سے بڑا مظہر یزید ملعون ہے جس کے کا لے کر تو

کسی بھی مسلمان سے نہیں چھپے لیکن وہ نام نہاد مسلمان جن کا ظاہری علم ان کا شیطان بن گیا ہے عجیب و غریب اور بے تکلی منطق پیش کر کے جانے کیوں یزید علیہ العنت کا دفاع کرتے ہیں، نہیں معلوم انہیں یزید کی اس فضول و کالت سے کون سی روحانی، بلکہ یوں کہا جائے کہ شیطانی خوشی حاصل ہوتی ہے۔ حقیقت یہ ہے کہ یزید جیسے شیطان کے حق میں وکالت کر کے وہ صرف اپنے اندر کے شیطان کو راضی کر رہے ہوتے ہیں ورنہ کوئی سچا مسلمان ان کی کسی بھی دلیل سے متفق نہیں ہوتا بلکہ یزید کے ساتھ ساتھ یزید کی وکالت کرنے والے پر بھی لعنت بھیجتا ہے۔

یزید کے یہ وکیل یزید کے حق میں دلیل پیش کرنے کے لیے حضور علیہ الصلوٰۃ والسلام کی یہ حدیث مبارکہ پیش کرتے ہیں جسے حدیث قطعنطیہ کہا جاتا ہے اور جسے بخاری شریف سمیت تقریباً تمام احادیث کی صحیح کتب میں روایت کیا گیا ہے۔ حدیث شریف یوں ہے کہ حضرت امام بخاری رحمۃ اللہ علیہ فرماتے ہیں ”ہم سے اسحاق بن یزید دمشقی نے بیان کیا کہا کہ ہم سے یحییٰ بن حمزہ نے بیان کیا کہا کہ مجھ سے ثور بن یزید نے، انہوں نے کہا خالد بن معدان سے روایت کیا ہے کہ عمر بن اسود عسْنی نے ان سے بیان کیا کہ وہ حضرت عبادہ بن صامت رضی اللہ عنہ کے پاس آئے جب کہ وہ حمص کے ساحل پر ایک مکان میں تھے۔ ان کی زوجہ ام حرام رضی اللہ عنہا ان کے ساتھ تھیں۔ حضرت عمر رضی اللہ عنہ نے کہا ہم سے کہ حضرت ام حرام رضی اللہ عنہا نے (حدیث پاک) بیان کی کہ انہوں نے نبی کریم صلی اللہ علیہ وآلہ وسلم کو فرماتے ہوئے سنا کہ میری امت کا پہلا شکر جو سمندر میں (سوار ہو کر) جنگ کرے گا تحقیق ان کے لیے (جنت) واجب ہو گئی (قد او جبو) حضرت ام حرام رضی اللہ عنہا نے عرض کیا یا رسول اللہ صلی اللہ علیہ وآلہ وسلم میں بھی ان میں ہوں گی؟ آپ صلی اللہ علیہ وآلہ وسلم نے فرمایا تو ان میں ہو گی۔ کہتی ہیں پھر نبی کریم صلی اللہ علیہ وآلہ وسلم نے فرمایا ”میری امت کا پہلا شکر جو قیصر کے شہر (قطعنطیہ) میں جہاد کرے گا (مغفور لهم) وہ مغفور (یعنی بخشا ہوا) ہو گا“، حضرت ام حرام رضی اللہ عنہا

کہتی ہیں میں نے عرض کیا یا رسول اللہ صلی اللہ علیہ وآلہ وسلم کیا میں اس میں بھی ہوں گی؟ فرمایا نہیں۔“ (بخاری شریف جلد 1 صفحہ 409-410، متدرک حاکم، البدایۃ والنھایۃ، فتح الباری، دلائل النبوة للبیقی، تفہیم البخاری)

یزید کے جمایتی اسی حدیث کا سہارا لے کر یزید کو مغفور لهم (ان کے لیے بخش ہے) کے تحت بخششا ہوا اور قد او جبو (ان پر جنت واجب ہوئی) کے تحت جنتی ثابت کرنے کی کوشش کرتے ہیں کیونکہ ان کے خیال میں یزید پہلے بحری بیڑے میں بھی شامل تھا جس نے سمندر میں جنگ کی اور اسی کی کمان میں قسطنطینیہ فتح ہوا۔ حضور علیہ الصلوٰۃ والسلام کی یہ حدیث پاک علم غیب پر مشتمل ہے اور علم غیب کی تمام احادیث کی طرح اپنے وقت پر صحیح ثابت ہوئی۔ کیونکہ حضرت ام حرام رضی اللہ عنہا جن سے یہ حدیث مبارک مردی ہے واقعی اس پہلے لشکر میں شامل تھیں جس نے سمندر میں جنگ کی لیکن اس لشکر میں شامل نہ تھیں جس نے قسطنطینیہ فتح کیا کیونکہ آپ سمندر کی جنگ سے واپسی پر شام میں ایک سواری کے جانور سے گر کر ہلاک ہو گئیں تھیں۔ مندرجہ بالا حدیث کے ساتھ ہی کتبِ حدیث خصوصاً بخاری شریف میں حضرت انس بن مالک سے روایت ہے کہ ”پھر ایسا ہوا کہ حضرت عبادہ بن صامت رضی اللہ عنہ نے حضرت ام حرام رضی اللہ عنہا سے نکاح کیا وہ ان کو (روم کے) جہاد میں لے گئے۔ جب جہاد سے لوٹ کر آرہی تھیں اور اپنے جانور پر سوار ہونے لگئیں تو جانور نے انہیں گردیا۔ ان کی گردن ٹوٹ گئی اور انقلاب کر گئیں اور شہید قرار پائیں۔“ (بخاری شریف)

چنانچہ حضور علیہ الصلوٰۃ والسلام کی یہ حدیث مبارکہ سو فیصد درست ہے لیکن کسی بھی طرح یزید کے مغفور اور جنتی ہونے کی دلیل نہیں بن سکتی کیونکہ اول تو یزید اس لشکر میں ہی شامل نہ تھا جس نے سمندر میں پہلی جنگ کی۔ مورخین اس بات پر متفق ہیں کہ لشکر اسلام نے بحری جنگ کا آغاز حضرت عثمان غنی بن علیؓ کے دورِ خلافت میں کیا اور ان کے دور میں بحری جہاد کے لیے اولین

اسلامی لشکر کی نشاندہی تاریخ کے صفحات میں 27 ہجری سے 33 ہجری تک نظر آتی ہے۔ جبکہ دوسری بار اسلامی لشکر نے بحری جہاد کا سفر 52 ہجری سے 58 ہجری کے کسی سال میں کیا۔ پہلے بحری لشکر میں تو یزید کا شامل ہونا ممکن ہی نہیں ہے کیونکہ یزید کا سن پیدائش تقریباً 26 ہجری کے آس پاس بتا ہے کیونکہ 60 ہجری میں واقعہ کربلا کے وقت اس کی عمر 34 سال تھی۔ اس حساب سے اگر پہلے بحری بیڑے کی روانگی 33 ہجری میں بھی تسلیم کر لی جائے تو اس وقت یزید کی عمر صرف سات سال ہو گی ظاہر ہے اتنی سی عمر میں وہ بحری جہاد پرنہ گیا ہو گا۔ حضور علیہ الصلوٰۃ والسلام نے پہلے لشکر کے لیے مغفرت کی شہادت دی اس میں تو یزید شامل نہیں تھا۔ یہ پہلا بحری بیڑا حضرت امیر معاویہؓ نے رومی حملوں کو روکنے کے لیے حضرت عثمان غنیؓ کی اجازت سے اس وقت قائم کیا جب حضرت امیر معاویہؓ شام کے گورنر تھے اور آپؓ کی، ہی قیادت میں اس بحری بیڑے نے پہلا سمندری جہاد کیا۔

دوسرا بحری بیڑا بھی حضرت امیر معاویہؓ نے ہی سمندری جہاد کے لیے بھیجا اور یزید کی نافرمانیوں اور عیاشیوں سے تنگ آ کر اسے اس سمندری جہاد میں زبردستی بھیجا تھا۔ تاریخ کامل ابن اثیر میں ہے کہ ”50 ہجری میں حضرت امیر معاویہؓ نے ایک لشکر جرار بلا دروم کی طرف حضرت سفیان بن عوفؓ کی قیادت میں روانہ کیا اور اپنے بیٹے کو اس لشکر میں شامل ہونے کا حکم دیا تو یزید پہلے بہانے بنانے کا بیٹھا رہا، اس کے حیلے بہانوں سے تنگ آ کر حضرت امیر معاویہؓ نے اس کو خصت دے دی۔ وہ لشکر راستے میں ابتلا کا شکار ہو گیا اور قحط اور بیماری نے اسے لپیٹ میں لے لیا۔ یزید کو پتہ چلا تو اس نے یہ شعر پڑھا:

ترجمہ: مجھے ہرگز اس کی پرواہ نہیں کہ ان لشکروں پر مقام فرقدونہ پر بخار اور سختی کی بلا میں نازل ہو گئی ہیں۔ جب کہ میں دیر میر آس میں اوپنے تخت پر تکیہ لگائے ہوئے ہوں اور ام کلثوم میرے پاس بیٹھی ہیں۔“

حضرت امیر معاویہ رضی اللہ عنہ نے جب یہ شعر نے تو قسم کھائی کہ اب میں یزید کو سفیان بن عوف رضی اللہ عنہ کے پاس ضرور بھیجوں گا تاکہ اس کو بھی ان مصیبتوں کا حصہ ملے جو لوگوں پر نازل ہوئی ہیں۔

چنانچہ یزید کو ایک جماعت کثیرہ کے ساتھ جس میں ابن عباس رضی اللہ عنہ، ابن عمر رضی اللہ عنہ، ابن زبیر رضی اللہ عنہ اور ابو ایوب انصاری رضی اللہ عنہ بھی شامل تھے، روانہ کیا۔ (تاریخ کامل ابن اثیر۔ جلد ۳ صفحہ 459)

(458) یہی وہ جماعت ہے جس نے قسطنطینیہ فتح کیا۔ یعنی یزید قسطنطینیہ فتح کرنے والوں میں شامل تو تھا لیکن اپنی خوشی سے نہیں بلکہ حضرت امیر معاویہ رضی اللہ عنہ نے اسے زبردستی بھیجا تھا۔

یہی واقعہ تاریخ ابن خلدون عربی جلد ۳ صفحہ 10 پر بھی ہے۔ پس اگرچہ یہ ثابت ہوتا ہے کہ دوسرے بھری بیڑے میں یزید شامل تھا لیکن حضور علیہ الصلوٰۃ والسلام نے جنت کی بشارت صرف پہلے بھری بیڑے میں شامل ہونے والوں کو دی تھی جسے حضرت امیر معاویہ رضی اللہ عنہ نے بھیجا تھا اور جس میں یزید شامل نہ تھا۔

دوسری بشارت ”مغفور لهم“ کی ان کے لیے ہے جنہوں نے قسطنطینیہ فتح کیا۔ علامہ قسطلانی رحمۃ اللہ علیہ فرماتے ہیں:

”سب سے پہلے مدینہ قیصر (قسطنطینیہ) پر یزید بن معاویہ نے جہاد کیا اور اس کے ساتھ صحابہ کرام رضی اللہ عنہم کی جماعت تھی جیسا کہ ابن عمر رضی اللہ عنہ، ابن عباس رضی اللہ عنہ، ابن زبیر رضی اللہ عنہ اور ابو ایوب انصاری رضی اللہ عنہ اور ابو ایوب انصاری رضی اللہ عنہ 52، بھری میں وہیں شہید ہو گئے۔“

اگرچہ حدیث پاک کے مطابق قسطنطینیہ میں پہلا جہاد کرنے والوں میں صحابہ کرام رضی اللہ عنہم کی ”مغفور لهم“ جماعت شامل تھی لیکن یزید کا ان جہاد کرنے والوں میں شامل ہونا اس کو ”مغفور لهم“ کے گروہ میں شامل نہیں کرتا۔ جس کی ایک دلیل تو یہ ہے کہ جہاد میں شامل ہونے کا تعلق خوشی اور صدق سے ہے جب کہ یزید کو زبردستی بھیجا گیا اور جر سے ہونے والے عمل سے مغفرت لازم کیسے ہو سکتی ہے اور دوسرا مغفرت کا تعلق حالتِ ایمان میں خاتمه پر

ہے۔ جو شخص حالتِ ایمان میں فوت ہی نہ ہوا اس کے لیے مغفرت کیسی؟ حضور علیہ الصلوٰۃ والسلام کے ساتھ غزوہ میں شریک ایک شخص نہایت بہادری سے لڑا لیکن حضور علیہ الصلوٰۃ والسلام نے اس کے متعلق واضح طور پر فرمادیا تھا کہ یہ دوزخی ہے کیونکہ وہ شخص خلوصِ نیت سے جہاد میں شریک نہیں تھا بلکہ مغض ریا کاری اور دکھاوے کے لیے شامل تھا۔ بعد میں وحی کے ذریعے اس غزوہ میں شریک دیگر تمام مجاہدین کی مغفرت کی بشارت دے دی گئی لیکن وہ بشارت اس مخصوص شخص کے لیے نہیں تھی کیونکہ وہ مومن ہی نہ تھا لہذا مجاہد بھی نہ تھا مغض لڑائی کا ایک شریک کا رہتا۔ یزید کے مومن یا مجاہد ہونے کی دلیل کیے پیش کی جاسکتی ہے کہ اس کی ایک تو شرکت جبری تھی اور پھر اس کی پیدائش سے لے کر موت تک اس کی تمام زندگی اس کے کالے کرتوتوں سے بھری ہوئی ہے۔ حضرت امام حسینؑ اور ان کے اہل بیتؑ کا خون تو اس کے تمام گناہوں پر حاوی ہے لیکن اگر اس گناہ کبیرہ سے قطع نظر اس کے دیگر فتنج اعمال پر نظر کی جائے تو اس کے مومن ہونے تو دور کی بات مسلمان نہ ہونے پر بھی کوئی شک نہیں رہتا۔ شراب نوشی، زنا، سود خوری، ظلم تو شاید اللہ کے ہاں قابل معافی ہوں لیکن شہادت امام حسینؑ کے بعد جو بے حرمتی اس نے اور اس کی سپاہ نے خانہ کعبہ اور مسجد نبوی صَلَّی اللہُ عَلَیْہِ وَاٰلَہُ وَسَلَّمَ کی کی اس کے بعد تو اس کے اسلام سے خارج ہو جانے میں کوئی شک نہیں رہ جاتا۔ اس نے خانہ کعبہ پر منجذب کے ذریعے گولہ باری کرائی، حرم نبوی صَلَّی اللہُ عَلَیْہِ وَاٰلَہُ وَسَلَّمَ میں گھوڑے باندھے جو وہاں لید کرتے، مسجد نبوی صَلَّی اللہُ عَلَیْہِ وَاٰلَہُ وَسَلَّمَ میں ہی مظلوم مومن عورتوں کے ساتھ سپاہ یزید نے زنا کیا، ایک لاکھ صحابہ کرامؑ اور تابعین اور بزرگوں کو ناحق قتل کرایا۔ ان تمام گندگیوں کے باوجود بھی کوئی یزید کو مغفور اور بہشتی کیے کہہ سکتا ہے۔ ایمان اور اسلام کے سب سے کم تردیجے کا مسلمان بھی نہ ہی ایسے فتنج اعمال کرنے کا تصور کر سکتا ہے اور نہ ہی ایسے اعمال کرنے والے کو دائرہ اسلام میں شامل سمجھ سکتا ہے۔ ہاں البتہ منافقین کو چھوٹ ہے کہ وہ ایسے کافر کو جیسے چاہیں مسلمان، مغفور اور

جنتی ثابت کریں کیونکہ ان کے اپنے ایمان کا یہی حال ہے۔ جیسا کہ ایک نامنہا محقق مہلب کا حضور علیہ الصلوٰۃ والسلام کی محوالاً بالا حدیث مبارکہ کے متعلق کہنا ہے کہ ”اس حدیث میں“ معاویہ کی منقبت ہے کیونکہ انہوں نے پہلا سمندری جہاد کیا اور ان کے بیٹے یزید کی منقبت ہے کہ اس نے پہلی بار مدینہ قیصر پر چڑھائی کی۔“ مہلب کا یہ قول فتح الباری جلد 2 صفحہ 127-128 پر درج ہے لیکن ساتھ ہی اس قول کے رد میں یہ بھی لکھا گیا ہے کہ ”جبکہ اہل علم کا اس پر اتفاق ہے کہ رسول اللہ صلی اللہ علیہ وآلہ وسلم کا قول مغفور لهم مشروط ہے (اہل مغفرت سے) حتیٰ کہ اگر کوئی اس غزوہ کے بعد مرتد ہو جائے تو وہ متفقہ طور پر اس عموم سے خارج ہے پس یہ دلیل ہے جس میں شرطِ مغفرت پائی جاتی ہے۔“ مہلب ہی کی پیرودی میں ابن اُتین اور ابن منیر نامی محققوں نے یزید کو مغفور ثابت کرنے کی کوشش کی اور انہی کے دلائل استعمال کر کے موجودہ دور کے جاہل علماء بھی یزید کی وکالت کرتے ہیں۔ چند سال قبل شائع ہونے والے ماہنامہ میثاق کے صفحہ 24 پر لکھا ہے ”یہ ایک حقیقت ہے کہ سب سے اول قسطنطینیہ پر جہاد کرنے والا لشکر مغفور ہے اور یہ بھی حقیقت ہے کہ اس لشکر کا امیر و قائد یزید تھا۔“ اور اپنے اس قول کی دلیل میں مہلب کا مندرجہ بالا قول ہی استعمال کیا ہے اور نہایت چالاکی سے اس قول کے لیے فتح الباری جیسی مستند کتاب کا حوالہ دیتے ہوئے وہ جملے کاٹ ہی دیئے ہیں جس میں مہلب کے قول کو رد کر دیا گیا ہے اور یوں عوام کو گمراہ کرنے کی کوشش کی گئی ہے کہ فتح الباری نے مہلب کا یہ قول پیش کیا ہے، اور جیسے فتح الباری کے مصنف کا اپنا بھی یہی خیال ہے۔ حالانکہ بڑے بڑے علماء کرام نے اس قول کو مطلقاً رد کر دیا ہے۔ علامہ بدرا الدین عینی رحمۃ اللہ علیہ فرماتے ہیں کہ ”اس میں یزید کی کونسی منقبت ہے جب کہ اس کا حال مشہور ہے۔ اگر تو کہے کہ رسول اللہ صلی اللہ علیہ وآلہ وسلم نے اس لشکر کے بارے میں مغفور لهم فرمایا ہے تو ہم کہتے ہیں کہ عموم میں داخل ہونے کا یہ مطلب تو نہیں کہ وہ دلیل خاص سے بھی خارج نہ ہو سکے کیونکہ اہل علم کا

اس سے کوئی اختلاف نہیں کہ رسول اللہ صلی اللہ علیہ وآلہ وسلم کا ارشاد مشروط ہے کہ وہ اہل مغفرت سے ہوتی کہ کوئی جہاد کرنے والوں میں سے اس جہاد کے بعد مرتد ہو جائے تو وہ اس عموم میں داخل نہیں ہوگا۔ پس یہ دلیل ہے اس پر کہ مغفور وہ ہے جس میں ان میں سے شرط مغفرت پائی جائے۔ (یعنی جو مغفرت کے لائق ہو)

بخاری شریف کی شرح ”ارشاد الساری“ میں بھی لکھا ہے کہ ”اور جو شہر قسطنطینیہ پر پہلی بار حملہ آور ہوا وہ یزید تھا اور اس کے ساتھ سادات صحابہ کرام رضی اللہ عنہم کی جماعت بھی تھی مثل ابن عمر رضی اللہ عنہ، ابن عباس رضی اللہ عنہ، ابن زبیر رضی اللہ عنہ، ابو ایوب анصاری رضی اللہ عنہ۔ اور حضرت ابو ایوب انصاری رضی اللہ عنہ نے 52 ہجری کو وہیں انتقال فرمایا۔ اس سے مہلب نے یزید کی خلافت اور اس کے جنتی ہونے کی دلیل پکڑی ہے کہ مغفور لہم کے ارشاد کے عموم میں داخل ہے۔ اور یزید کے اس عموم میں داخل ہونے سے یہ ضروری نہیں کہ وہ کسی خاص دلیل کی وجہ سے بھی اس سے خارج نہیں ہو سکتا کیونکہ اس پر اتفاق کیا جا چکا ہے کہ رسول اللہ صلی اللہ علیہ وآلہ وسلم کا فرمان مغفور لہم مشروط ہے۔ اس شرط کے تحت صرف وہ لوگ مغفرت کے اہل ہوں گے جو ایمان پر فوت ہوں گے۔ حتیٰ کہ اگر کوئی شخص جنگ کے بعد مرتد ہو جائے تو وہ بالاتفاق اس بشارت سے خارج ہے۔“

حضرت شاہ ولی اللہ محدث دہلوی رحمۃ اللہ علیہ شرح تراجم ابواب بخاری میں اس حدیث کے متعلق بیان کرتے ہیں ”حضور علیہ الصلوٰۃ والسلام کی اس حدیث میں ”مغفور لہم“ فرمانے سے بعض لوگوں نے یزید کی نجات پر استدلال کیا ہے کیونکہ وہ بھی اس دوسرے لشکر میں نہ صرف شریک تھا بلکہ اس کا سربراہ تھا جیسا کہ تاریخ شہادت دیتی ہے۔ اور صحیح بات یہ ہے کہ اس حدیث سے صرف اتنا ثابت ہوتا ہے کہ اس غزوہ سے پہلے جو اس نے گناہ کیئے تھے وہ بخش دیئے گئے کیونکہ جہاد کفارات میں سے ہے اور کفارات کا کام یہ ہے کہ وہ سابقہ گناہوں کے اثر کو زائل کر دیتے ہیں، بعد میں ہونے والے گناہوں کے اثر کو نہیں۔ ہاں اگر اس کے ساتھ یہ

بھی فرمادیا ہوتا کہ قیامت تک کے لیے اس کی بخشش کر دی گئی تو بے شک یہ حدیث اس کی نجات پر دلالت کرتی اور جب یہ صورت نہیں تو نجات بھی ثابت نہیں بلکہ اس صورت میں اس کا معاملہ حق تعالیٰ کے سپرد ہے۔“

یزید نے تو اصل ناقابلِ معافی گناہ کیئے ہی اس جہاد کے بعد تھے، ناحق خلافت کی، اسے ہر شخص پڑھونسا، رسول اللہ صلی اللہ علیہ وآلہ وسلم کے جان سے پیارے نواسے حضرت امام حسین رضی اللہ عنہ اور ان کے اہل بیت رضی اللہ عنہم کو نہایت سفا کی سے قتل کیا اور اس کے بعد مکہ و مدینہ کی پاک گلیوں میں وہ غلاظت بکھیری کہ معاذ اللہ، ان سب کرتو توں کے بعد وہ کہاں کا مغفور رہ گیا۔

2- واقعہ کربلا

یزیدیت کے انہی وکیلوں کی یہ بات سن کر بھی حیرت اور کوفت ہوتی ہے اور تعجب بھی کہ معركہ کربلا اقتدار کے لیے دشمنوں کی جنگ تھی۔ ایسے گمراہ لوگ اور گروہ یزید کو امیر المؤمنین اور امام عالی مقام کو باغی (نعواذ بالله) کہتے ہیں۔ اب تو اس بارے میں کتب بھی چھپ رہی ہیں اور ان کے دل کا بعض اور عناد چھپائے نہیں چھپتا۔ ان گمراہ، فاسق، منافق اور لعنی لوگوں اور گروہوں کی پست سوچ پر افسوس بھی ہوتا ہے۔ اے نادانو! عقل کے اندوں! امام عالی مقام کے نزدیک یہ اقتدار کی جنگ کیسے ہو سکتی ہے انہیں تو بچپن سے ہی معلوم تھا کہ کربلا کا سفر کروں گا اور وہاں مجھے جامِ شہادت نصیب ہو گا۔ انہیں تو پہلے ہی آقائے دو جہاں صلی اللہ علیہ وآلہ وسلم سے معلوم ہو چکا تھا کہ میرا سرز میں عراق کا سفر، سفرِ شہادت ہو گا۔ جو لوگ کہتے ہیں کہ یہ اقتدار کی جنگ تھی، انہیں یہ تسلیم کرنا پڑے گا کہ معاذ اللہ امام عالی مقام کو حضور علیہ الصلوٰۃ والسلام کے فرمان مبارک پر یقین نہیں تھا۔ اگر ایسی بات نہیں ہے اور یقین ہے تو پھر تسلیم کرنا

پڑے گا کہ امام عالی مقام اقتدار کے لیے نہیں جا رہے تھے بلکہ وہ تو اپنے انجام شہادت کی طرف بڑھ رہے تھے۔

حضور اکرم صلی اللہ علیہ وآلہ وسلم نے آپ رضی اللہ عنہ کی شہادت کی خبر پہلے ہی دے دی تھی۔ ذیل میں آقا دو جہان صلی اللہ علیہ وآلہ وسلم کی بیان کردہ روایات تحریر کی جا رہی ہیں جو ان گمراہوں کی آنکھیں کھولنے کے لیے کافی ہیں۔

حضرت امام حسینؑ ابھی بچے تھے کہ آقائے دو جہان صلی اللہ علیہ وآلہ وسلم نے حضرت ام سلمہؓ کو اس جگہ کی مٹی عطا فرمائی جہاں حضرت امام حسینؑ نے شہادت پانا تھی۔

چنانچہ اُم المؤمنین حضرت ام سلمہؓ فرماتی ہیں کہ حسنؑ اور حسینؑ دونوں میرے گھر میں رسول اللہ صلی اللہ علیہ وآلہ وسلم کے سامنے کھیل رہے تھے کہ جبرائیل امین خدمتِ اقدس میں حاضر ہوئے اور کہا کہ اے محمد صلی اللہ علیہ وآلہ وسلم بے شک آپ کی امت میں سے ایک جماعت آپ کے اس بیٹے حسینؑ کو آپ کے بعد قتل کر دے گی اور آپ کو (وہاں کی تھوڑی سی) مٹی دی۔ حضور اکرم صلی اللہ علیہ وآلہ وسلم نے اس مٹی کو اپنے سینہ مبارک سے چمٹالیا اور روئے اور پھر فرمایا:

”اے اُم سلمہ! جب یہ مٹی خون میں بدل جائے تو جان لینا کہ میرا یہ بیٹا قتل ہو گیا ہے۔“

حضرت ام سلمہؓ نے اس مٹی کو بوتل میں رکھ دیا تھا اور وہ ہر روز اس کو دیکھتیں اور فرماتیں ”اے مٹی! جس دن تو خون ہو جائے گی وہ دن میرے بیٹے کی شہادت کا ہو گا۔“ (خاصصِ کبریٰ 2:125؛ سرا الشہادتیں 28، الجم' الکبیر للطبرانی 3:108)

نبی اکرم صلی اللہ علیہ وآلہ وسلم نے نہ صرف یہ کہ حضرت امام حسینؑ کی شہادت کی خبر پہلے ہی دے دی تھی بلکہ جس مقام پر حضرت امام حسینؑ نے شہادت پانا تھی اس مقام کی نشاندہی بھی فرمادی۔ چنانچہ اُم المؤمنین حضرت عائشہ صدیقہ رضی اللہ عنہا فرماتی ہیں کہ حضور صلی اللہ علیہ وآلہ وسلم نے مجھ سے فرمایا ”مجھ کو جبرائیل امین نے خبر دی کہ میرا بیٹا حسینؑ میرے بعد زمین

طف میں قتل کر دیا جائے گا اور جبرائیل میرے پاس (اس زمین کی) یہ مٹی لائے ہیں اور انہوں نے مجھے بتایا کہ یہی مٹی حسینؑ کا مدفن ہے۔ (سرالشہادتیں، 24)

حضرت امام حسینؑ کی شہادت سے کئی سال پہلے صحابہ کرامؐ کے درمیان یہ بات شہرت پا چکی تھی کہ آپؑ کی شہادت کر بلا کے مقام پر ہوگی۔ چنانچہ حضرت انسؓ روایت کرتے ہیں کہ بارش برسانے پر مامور فرشتے نے اللہ تعالیٰ سے حضور اکرم صلی اللہ علیہ وآلہ وسلم کی خدمت میں حاضری کی اجازت مانگی جو مل گئی۔ اس دن حضور علیہ الصلوٰۃ والسلام اُمّ المؤمنین حضرت امِ سلمہؓ کے گھر تشریف فرماتھے۔ فرشتے کی آمد پر رسول خدا صلی اللہ علیہ وآلہ وسلم نے فرمایا ”اے امِ سلمہ! دروازے کا خیال رکھنا کوئی اندر دا خل نہ ہو۔“

اس اثناء میں کہ آپ دروازے پر نگہبان تھیں حضرت امام حسینؑ آئے اور بزوہ اندر چلے گئے اور حضور علیہ الصلوٰۃ والسلام کے کندھوں پر جا چڑھے۔ رسول اللہ صلی اللہ علیہ وآلہ وسلم ان کو گود میں لے کر چومنے لگے۔ تو فرشتے نے عرض کی:

”کیا آپ صلی اللہ علیہ وآلہ وسلم ان کو محبوب رکھتے ہیں؟“، آپ صلی اللہ علیہ وآلہ وسلم نے فرمایا ”ہاں“، فرشتے نے کہا ”بے شک آپ صلی اللہ علیہ وآلہ وسلم کی امت اس کو قتل کر دے گی اور اگر آپ صلی اللہ علیہ وآلہ وسلم چاہیں تو میں آپ کو وہ جگہ دکھادوں جہاں یہ قتل کیے جائیں گے؟“ پس اس نے اپنا ہاتھ مارا اور آپ کو وہ مٹی دکھادی۔ وہ مٹی امِ سلمہ رضی اللہ عنہا نے لے لی اور اپنے کپڑے کے کونے میں باندھ لی۔ راوی کہتے ہیں ”هم سن کرتے تھے کہ حسینؑ کر بلا میں شہید ہوں گے۔“

یہ بات قابل غور ہے کہ حضرت عائشہ صدیقہؓ جو کہ حضور اکرم صلی اللہ علیہ وآلہ وسلم کو اپنی سب ازواج میں سب سے زیادہ محبوب تھیں، ان کو مٹی عطا نہیں فرمائی اور نہ ہی کسی اور زوجہ مطہرہ کے سپرد فرمائی بلکہ حضرت امِ سلمہؓ کے حوالے فرمائی اور فرمایا کہ اے امِ سلمہ! جب یہ

مٹی خون میں بدل جائے تو یہ سمجھ لینا کہ میرا بیٹا شہید ہو گیا ہے۔ اس کی وجہ یہ ہے کہ آپ صلی اللہ علیہ وآلہ وسلم اپنی نگاہِ نبوت سے دیکھ رہے تھے کہ میرے بیٹے کی شہادت کے وقت ازوٰج مطہرات میں سے صرف امِ سلمہؓ ہی زندہ ہوں گی۔ چنانچہ جب واقعہ کر بلا ظہور پذیر ہوا اس وقت صرف حضرت امِ سلمہؓ ہی حیات تھیں۔ حضور اکرم صلی اللہ علیہ وآلہ وسلم کی تمام ازوٰج وفات پا چکی تھیں۔

محبوب خدا صلی اللہ علیہ وآلہ وسلم نے نہ صرف یہ کہ اس جگہ کی نشاندہی فرمادی تھی بلکہ اس سن کی طرف بھی اشارہ فرمادیا تھا جس سن اور سال میں حضرت امام حسینؑ کی شہادت ہونے والی تھی۔

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا ”60
ہجری کے سال اور لڑکوں کی امارت (حکومت) سے اللہ کی پناہ مانگو،“ (البداية والنهاية)
حضور اکرم صلی اللہ علیہ وآلہ وسلم نے ساٹھ ہجری کے سال سے پناہ مانگنے کا حکم فرمایا تھا کیونکہ آپ صلی اللہ علیہ وآلہ وسلم جانتے تھے کہ ساٹھ ہجری میں میرے جگر گوشوں پر ظلم و ستم کے پھاڑ توڑے جائیں گے اور انہیں شہید کیا جائے گا۔

حضرت علی کرم اللہ وجہہ نے بھی شہادتِ حسینؑ کی جگہ کی نشاندہی فرمادی تھی:

ابونعیم نے حضرت اصحاب بن نباتہ سے روایت کی ہے کہ فرماتے ہیں کہ ہم حضرت علی کرم اللہ وجہہ کے ساتھ تھے اور حضرت امام حسینؑ کے روپہ کے جگہ سے گزرے تو حضرت علی کرم اللہ وجہہ نے ارشاد فرمایا ”یا ان کی سواریوں کے بیٹھنے کی جگہ ہے اور یہ ان کے خیموں کی جگہ ہے اور یہ وہ جگہ ہے جہاں ان کا خون بھایا جائے گا اور اس میدان میں آلِ محمد صلی اللہ علیہ وآلہ وسلم کے نوجوان شہید کیے جائیں گے جن پر زمین و آسمان نوحہ کناں ہوں گے۔“ (خصائص کبریٰ جلد دوم)
حضرت علی کرم اللہ وجہہ نے اہل کوفہ سے مخاطب ہو کر فرمایا ”تمہارے پاس رسول اللہ صلی اللہ علیہ وآلہ وسلم کے اہلِ بیت تشریف لا جائیں گے اور تم سے مدد طلب کریں گے لیکن تم ان کی مد نہیں کرو گے۔“

جب حضرت امام حسینؑ مدینہ سے مکہ اور مکہ سے کوفہ کی طرف روانہ ہوئے تو لوگوں نے رخصت کی راہ دکھائی اور کہا کہ کوفی بے وفا ہیں وہ دھوکہ کریں گے۔ اس کے باوجود آپ کے قدم منزل شہادت کی طرف کشاں کشاں بڑھ رہے تھے۔ اس کی وجہ یہ تھی کہ آپ جانتے تھے کہ اتنی مدت کے انتظار کے بعد آج وہ مبارک گھری آرہی ہے جس گھری میں میرے نانا جان صلی اللہ علیہ وآلہ وسلم کے جو ہر شہادت کا ظہور تمام ہونا قرار پایا ہے۔ وہ خود کو خوش نصیب تصور کر رہے تھے کہ اللہ تعالیٰ نے میرے جسم کو شہادتِ عظمیٰ کے لیے منتخب فرمایا ہے۔

چنانچہ سیدنا امام حسینؑ جب میدان کربلا پہنچے تو آپؑ نے اپنے ساتھیوں کو بار بار کہا کہ شہادت میرا مقدر ہو چکی ہے، مجھ کو تو شہید ہونا ہے لیکن میں تم پر شہادت ٹھونسنہیں چاہتا۔ تم میں سے جس کسی نے جانا ہے رات کے اندر ہیرے میں چلا جائے مجھے کوئی اعتراض نہیں ہوگا۔ چونکہ آپؑ کو معلوم تھا کہ میری شہادت مقدر کرداری گئی ہے اس لیے آپؑ نے جان دینے سے خود کو بچانے کی کوشش نہ کی۔ وہ کسی بھی لمحہ زندگی میں بارگاہِ خداوندی میں اس انجام سے بچنے کی دعا کرتے نظر نہیں آتے بلکہ رضائے الہی کی تکمیل کرتے ہوئے نظر آتے ہیں۔ اب تو ان لوگوں کی آنکھیں کھل جانی چاہیے کہ آپ رضی اللہ عنہ اقتدار کے لیے نہیں بلکہ رضائے الہی کے لیے میدان کربلا میں اترے تھے۔ اقتدار کے لیے جنگ ہوتی تو آپؑ کے ساتھ لاکھوں کے مقابلے میں صرف 72 نفوس قدسیہ نہ ہوتے اور ان 72 نفوس قدسیہ میں بھی عورتیں، بچے اور بوڑھے شامل تھے۔ آپ رضی اللہ عنہ اگر چاہتے تو مکہ اور مدینہ سے عظیم لشکر لے کر روانہ ہو سکتے تھے۔ لہو کو گرمادینے والی تقریروں کے ذریعے عوام کو ان کی محرومی کا احساس دلا کر اور مختلف قبائل کے سربراہان کو منصب اور عہدوں کا لالچ دے کر بڑے سے بڑا لشکر تیار کیا جاسکتا تھا مگر سوال فوج کشی کا نہیں تھا، مسئلہ یہ تھا کہ امام حسین رضی اللہ عنہ یزید کے ہاتھ میں ہاتھ دے کر یزیدیت (اسلام کے مخالف گمراہ اصول جو شام میں راجح ہو چکے تھے) کو تسلیم کر

لیں یا نبی علیہ الصلوٰۃ والسلام کے دین کو برقرار رکھا جائے۔ پھر اس لمحہ اگر آپ ﷺ کے عنہ خاموش رہتے اور بیعت کر لیتے تو تا قیامت خلافت و ملوکیت، خیر و شر، حق و باطل کی تمیز مٹ جاتی اور نواسہ رسول صلی اللہ علیہ وآلہ وسلم اس بات کے زیادہ حقدار تھے کہ دنیا کو حق و باطل، نبوت و خلافت اور خلافت و ملوکیت کے فرق سے آگاہ فرمائیں، اس لیے آپ ﷺ اور آپ ﷺ کے ساتھی شہید ہو کر اسلام کو زندہ کر گئے اور یہی سب سے بڑی فتح تھی جس کو یزید اور اس کے ساتھی نہ سمجھ سکے اور نہ اب تک سمجھ سکے ہیں اور لعنت کے حقدار ہھرے۔

قتلِ حسینؑ اصل میں مرگِ یزید ہے

اسلام زندہ ہوتا ہے ہر کربلا کے بعد

3- حرم مدینہ اور مسجدِ نبوی کی بے حرمتی

اگر اب بھی ان یزیدیوں، لعنتی گراہ لوگوں اور گروہوں کو واقعہ کر بلا بغاوت نظر آتی ہے تو لعنتی یزید کے مزید سیاہ کارنا مے ہم بیان کر رہے ہیں کہ کس طرح اس نے حرم مدینہ اور حرم کعبہ کی بے حرمتی کی اس کے بارے میں یہ لوگ اور گروہ کیا کہتے ہیں؟

یزید چونکہ جانتا تھا کہ جب تک امام حسینؑ کا وجود مبارک باقی ہے میری فاسقانہ اور فاجرانہ تمباوں کو آزادی نصیب نہیں ہو سکتی۔ اس لیے کہ نواسہ رسول صلی اللہ علیہ وآلہ وسلم میری کجر وی اور بے راہ روی کو کسی قیمت پر برداشت نہ فرمائیں گے۔ لہذا کربلا میں ظلم و ستم کا یہ خوفناک کھیل کھیلا گیا اور یہی وجہ تھی کہ شہادتِ امام اس کے لیے مسرت کا باعث ہوئی۔

حضرت امام عالی مقام ﷺ کا اس دارِ فانی سے کوچ کرنا تھا کہ یزید کھل کھیلا۔ زنا، لواط، حرام کاری، بھائی بہن کا بیاہ، سود، شراب بالاعلان رواج پا گئے۔

یزید نے واقعہ کرbla کے بعد مدینہ کے عامل ولید بن عتبہ بن ابوسفیان کو برطرف کر کے عثمان بن محمد بن ابوسفیان کو مدینہ کا گورنر مقرر کر دیا جو شراب پینے کا عادی تھا اس نے مدینہ منورہ

میں شراب نوشی شروع کر دی یوں یزیدیت کا فروغ مدینہ منورہ میں بھی ہونے لگا۔ اس کی شراب نوشی سے اہل مدینہ سخت ناخوش اور بد دل ہوئے واقعہ کربلا کے بعد اہل مدینہ نے یزید کی بیعت توڑ دی اور عاملِ مدینہ کو مدینہ سے نکال دیا۔

یزید کی شقاوت اور سیاہ بختی کا اس سے اندازہ لگایا جاسکتا ہے کہ جس وقت اسے یہ اطلاع ملی کہ اہل مدینہ نے اس کی بیعت توڑ دی اور عاملِ مدینہ عثمان کو شہر سے باہر نکال دیا ہے، تو آگ بگولہ ہو جاتا ہے اور مدینہ منورہ پر حملہ کی تیاریاں شروع کر دیتا ہے۔ یزید کو مدینۃ الرسول صلی اللہ علیہ وآلہ وسلم پر حملہ کرنے والی شقی فوج کے لیے ایسے ظالم اور جابر سالار کی ضرورت تھی جو اس کے ظلم و ستم کا مظہرِ کامل ہو۔ چنانچہ مثل مشہور ہے کہ ڈھونڈنے والا پاہی لیتا ہے۔ یزید کی نگاہوں نے مسلم بن عقبہ جیسے شقی القلب کو کھونج نکالا۔ جس وقت یزید مسلم بن عقبہ کے پاس پہنچا اور مدینہ منورہ پر حملہ کرنے اور لوٹ مار کرنے کا ناپاک پروگرام پیش کرتا ہے تو باوجود اس کے کہ مسلم فالج کے اثر سے قریب قریب اٹھنے بیٹھنے سے معذور تھا لیکن جوشِ شقاوت سے اٹھ کر بیٹھ جاتا ہے اور قسم کھا کر کہتا ہے کہ اے امیر (یزید)! آپ نے حصولِ مقصد کی خاطراتا صحیح انتخاب کیا ہے کہ مجھ سے بہتر کوئی دوسرا نہیں ہو سکتا اور یہ اہم کام میرے علاوہ کوئی دوسرا انجام بھی نہیں دے سکتا۔

پہلے یہاں حرمِ مدینہ کے بارے حضور علیہ الصلوٰۃ والسلام کے فرماں کا ذکر ہو جائے آپ صلی اللہ علیہ وآلہ وسلم کا فرمان ہے:

﴿ حضرت ابراہیم ﷺ نے مکہ کو حرمت دی اور اسے محترم بنادیا اور میں مدینہ کو حرمت دے کر محترم بناتا ہوں۔ اب اس کے دونوں کناروں کے درمیان نہ تو خونزیزی کی جائے اور نہ یہاں جنگ کے لیے ہتھیار اٹھائے جائیں اور جانوروں کی خوراک کے علاوہ یہاں کے

درختوں کے پتے نہ جھاڑے جائیں۔“ (مسلم)

حضرت انس رضی اللہ عنہ کا بیان ہے کہ حضور علیہ الصلوٰۃ والسلام نے دعا فرمائی:

﴿اَلْهُمَّ! تُو نے جتنی برکت مکہ کو عطا فرمائی اُس سے دُگنی برکت مدینہ کو عطا فرمادے۔﴾

﴿”جو کوئی اہلِ مدینہ کے ساتھ دھوکہ دہی کرے گا وہ اس طرح ختم ہو جائے گا جس طرح نمک پانی میں گھل جاتا ہے۔“ (مسلم)

﴿ جس نے اہلِ مدینہ کو اپنے ظلم سے خوفزدہ کیا اللہ تعالیٰ اسے خوف میں بنتا کرے گا اور اس پر اللہ تعالیٰ، فرشتے اور سب لوگوں کی لعنت ہے قیامت کے دن اللہ تعالیٰ نہ اس کی فرض نماز قبول فرمائے گا اور نہ نفل۔ (مسلم) ﴾

یزیدیت کے علمبردار حدیثِ قسطنطینیہ کے ساتھ ساتھ یہ احادیث مبارکہ بھی پڑھ لیں لیکن ان کے دل میں تو ایک بیماری ہے جس کا کوئی علاج نہیں ہے۔

یزید نے تقریباً بیس ہزار پیڈل اور سوار فوج مسلم بن عقبہ کی سر کردگی میں مدینہ منورہ کی جانب روانہ کر دی کہ اگر اہلِ مدینہ میری بیعت قبول کر لیں تو بہتر ہے ورنہ بلا روک ٹوک مسلمانوں کو قتل کرنا اور ان کا مال و اسباب لوٹ لینا اور کسی قسم کی رعایت نہ برتنا۔ خبیث مسلم خود تو انتہائی سنگدل جابر و ظالم تھا ہی لیکن یزید کے اس حکم نے جلتی پر تیل کا کام کیا۔ اس کی شقاوت و خباثت دو گنی ہو گئی۔ ہتھیاروں سے آ راستہ یزیدی فوجیں مدینہ منورہ پر پوری قوت سے حملہ آور ہوئیں اہلِ مدینہ یزید کی ہتھیار بند فوجوں کے حملہ کی تاب نہ لاسکے۔

مسلم بن عقبہ نے مدینہ منورہ پر غلبہ پاتے ہی اپنی فوج میں اعلان کر دیا کہ اہلِ مدینہ میں جسے پاؤ قتل کر دو، جو سامان پاؤ لوٹ لو اور میں نے مدینہ کی مسلمان عورتوں کو تم پر حلال کر دیا۔ اس حکم کا سننا تھا کہ یزیدی کھل کھلے۔ تقریباً سترہ سو (۷۰۰) مہاجرین و انصار صحابہ کرام اور تابعین عظام شہید کیے گئے سات سو (۷۰۰) حافظ قرآن، ۹ سرداران قریش اور تقریباً دس ہزار عام

مرد اور عورتیں اور بچے قتل کیے گئے۔ یزیدیوں نے عام مسلمانوں کے ساتھ جونا رواسلوک کیا وہ تو محتاجِ بیان نہیں۔ مقدس صحابہ کرام کے گھروں میں زبردستی داخل ہو کر وہ لوٹ مار چائی اور بد تہذیبی اور بے حیائی کا وہ ننگا ناقچ ناچا کہ ایک با غیرت انسان اس کے خیال سے کانپ اٹھتا ہے۔ یزید کے بے شرم اور بے غیرت فوجیوں نے مدینہ منورہ کی مقدس خواتین کی بال مجرع عصمت دری کی اور ان کے دامنِ عفت و عصمت کو تار تار کر کے رکھ دیا۔ جس کا نتیجہ یہ ہوا کہ ایک ہزار عورتوں کے بطن سے ناجائز اولادیں ہوئیں۔

وہ مقدس مسجدِ نبوی ﷺ جس کے فرشِ خاکی کو قدِ منازِ رسول ہی نہیں بلکہ سید المرسلین ﷺ کی روشن پیشانی چونے کا بھی شرف حاصل ہے، جو نبی آخراں زماں کے باعظمت صحابہ کرام کی مقدس عبادت گاہ ہے، یہاں ادا کی گئی نماز کا درجہ پچاس ہزار نمازوں سے افضل ہے، جس کا ایک ملکڑا جنت کی کیاریوں میں سے ایک کیاری ہے آج یزیدی کتے اسی مسجد مقدس کے ستونوں سے اپنے گھوڑے باندھے ہوئے ہیں۔ کئی روز تک مسجدِ نبوی کتوں، بليوں اور گھوڑوں کی لید سے آلو دہ رہی۔

آج کے یزیدی جو یزید کی حمایت میں نہ جانے کتنے خود ساختہ باطل دلائل کا اظہار جا بجا کرتے پھرتے ہیں کیا یہ بتانے کی زحمت گوارہ کر سکتے ہیں کہ یزید کو عداوت تھی تو اہلِ مدینہ سے۔ اس لیے کہ انہوں نے اس کی بیعت سے انکار کیا تھا، لیکن مسجدِ نبوی ﷺ نے اسے کیا نقصان پہنچایا تھا اس کی کون سی سلطنت پر قبضہ کر رکھا تھا جس بنا پر مسجدِ نبوی ﷺ کی حرمت اور تقدس سے ایسا شرمناک گھناؤنا اور ناپاک کھیل کھیلا گیا جس کی نظیر رہتی دنیا تک نہ مل سکے گی اور یزید کی یہ کیسی مسلمانی تھی کہ ایک طرف خلافتِ اسلام کا دعویٰ اور مرکزِ اسلام مدینہ منورہ کی اسی کے ہاتھوں یہ ذلت و رسوانی!

حضرت سعید ابن مسیب رضی اللہ عنہ فرماتے ہیں کہ جس وقت یزیدی مسجدِ نبوی ﷺ کی

عزت اور حرمت پامال کر رہے تھے اس وقت میں ہی تھا جو دیوانہ وار مسجد نبوی ﷺ کے در و دیوار سے لپٹ لپٹ کر آنسو بھایا کرتا تھا۔ شامی مجھے دیکھتے اور ہنسنے ہوئے یہ کہتے گزر تے کہ یہ دیوانہ یہاں نہ جانے کیا کرتا رہتا ہے۔ نماز کا وقت آتا تو روضہ مقدسہ سے اذان اور تکبیر کی آواز آتی میں اسی سے اپنی نمازیں ادا کر لیتا تھا۔ یعنی یزیدیوں نے مسجد نبوی میں نماز کی ادائیگی بھی منوع قرار دے دی تھی۔

یزیدیوں کے کمینہ پن کی مثال شاید ہی مل سکے کہ جب لوٹتے ہوئے حضرت سیدنا ابو سعید خدری رضی اللہ عنہ کے مکان میں پہنچے اور ان با عظمت جلیل القدر صحابیؓ کے یہاں کچھ نہ پایا تو آپؐ کی داڑھی کے بال نوج لیے اور انہی بالوں کو لے کر چلے گئے۔

مدینہ اور اہل مدینہ پر مسلم بن عقبہ کے مظالم کی اجمالی داستان آپؐ نے پڑھی۔ اب یہ شقی ازلی مدینہ منورہ سے جانبِ مکہ معظمہ روانہ ہوتا ہے۔ اس لیے کہ یزید نے حکم دیا تھا کہ مدینہ منورہ سے نپٹنے کے بعد مکہ معظمہ پر بھی حملہ کرنا۔

مسلم بن عقبہ ابھی مکہ معظمہ پہنچا بھی نہیں تھا کہ راستہ ہی میں عذابِ الہی نے اسے اپنے خوفناک پنج میں جکڑ لیا اس کا پیٹ مواد اور پیپ سے بھر کر تنور کی مثل پھول گیا اور اتنی تکلیف بڑھی کہ ہر وقت تڑپتا رہتا تھا اور ایسی شدت کی تڑپ کہ جس کے لیے ماہی بے آب کی تڑپ کی مثال کوئی مناسبت نہیں رکھتی۔ غرضیکہ اسی تکلیف اور ذلت اور رسوانی کے ساتھ موت نے اسے وادیِ جہنم میں دھکیل دیا۔ مرتبے وقت اس نے یزید کے کہنے کے مطابق حسین ابن نمیر کو اپنا چارج دے دیا۔

4- حرمؑ مکہ اور خانہ کعبہ کی بے حرمتی

امیر معاویہؓ کے وصال کے بعد جب یزید تخت حکومت پر قابض ہوا اور عاملِ مدینہ کے پاس

لے یہ میدان کر بلائی فوج میں بھی موجود تھا اور اسی کی سر کردگی میں ایک دستے نے حضرت امام حسینؑ کے اصحاب اور اقربا پر تیروں کا مینہ بر سایا تھا۔

اہل مدینہ سے بیعت لینے کے لیے احکام بھیجے تو اسی وقت سیدنا عبد اللہ ابن زبیر رضی اللہ عنہ مدینہ منورہ سے مکہ معظلمہ چلے آئے تھے اور اہل مکہ نے عامل مکہ کو نکال کر حضرت عبد اللہ ابن زبیر رضی اللہ عنہ کے ہاتھ پر بیعت کر لی تھی اور انہی کو اپنا حاکم تسلیم کر لیا تھا۔

حضرت عبد اللہ ابن زبیر رضی اللہ عنہ کا تذکرہ آ گیا تو مختصر آپ رضی اللہ عنہ کا اجمالی تعارف پیش ہے جس سے اس بات کا بخوبی اندازہ لگایا جاسکتا ہے کہ یزیدیت کیسی کیسی متبرک اور مقدس ہستیوں سے نبرد آزمائی اور انہیں اپنے ظلم و ستم کا نشانہ بنایا۔

حضرت عبد اللہ ابن زبیر رضی اللہ عنہ حضور علیہ الصلوٰۃ والسلام کی محبوب پھوپھی حضرت صفیہ رضی اللہ عنہا بنت عبدالمطلب کے پوتے اور سیدنا ابو بکر صدیق رضی اللہ عنہ کے نواسے تھے۔ ان کی والدہ حضرت اسماء رضی اللہ عنہا بنت ابو بکر اور والد حضرت زبیر بن عوام رضی اللہ عنہ تھے حضرت زبیر بن عوام رضی اللہ عنہ عشرہ مبشرہ میں شامل ہیں۔ اور آپ رضی اللہ عنہ کو حضور علیہ الصلوٰۃ والسلام نے حواری رسول کا لقب عطا فرمایا۔ جب حضور سرورِ کائنات صلی اللہ علیہ وسلم اور مسلمانان مکہ، مکہ سے ہجرت کر کے مدینہ منورہ آگئے تو یہودِ مدینہ کہتے تھے کہ مسلمانانِ مدینہ کی گوداولاد سے ہمیشہ خالی رہے گی اس لیے کہ ہم نے جادو کر دیا ہے۔

ہجرتِ نبوی کے بیس مہینوں کے بعد مسلمانوں میں سب سے پہلے جس بچہ کی پیدائش ہوئی وہ حضرت عبد اللہ ابن زبیر رضی اللہ عنہ ہیں۔ آپ رضی اللہ عنہ کی پیدائش سے خود حضور صلی اللہ علیہ وسلم کو اور مسلمانانِ مدینہ کو انتہائی مسرت ہوئی تھی۔ سیدہ اسماء رضی اللہ عنہا جب آپ رضی اللہ عنہ کو سرکار صلی اللہ علیہ وسلم کی خدمتِ اقدس میں لے کر حاضر ہوئیں تو حضور علیہ الصلوٰۃ والسلام نے اپنی گود میں لے کر ایک کھجور دندانِ مبارک سے کچل کر آپ کے منه میں ڈال دی اور تالو پر لگا دیا نیز دعاِ خیر و برکت فرمائی۔

یزیدی فوجیں مدینہ منورہ میں اپنی کمینگی کا کھلا ہوا مظاہرہ کرنے کے بعد حسین ابن نمير کی


سر کر دگی میں مکہ معظمہ پر حملہ آور ہوئیں۔ جس وقت یزیدی فوجیں مکہ مکرمہ پہنچیں پہلے تو حضرت ابن زبیر رضی اللہ عنہ نے مکہ معظمہ کے باہر ہی حملہ آوروں کا مقابلہ کیا لیکن حالات کو سازگار نہ پایا تو شہر میں واپس آ کر دروازے بند کرائیے۔ یزیدیوں نے چاروں طرف سے مکہ معظمہ کا محاصرہ کر لیا۔ ان کی نگاہ بد میں نہ تومدینۃ الرسول کی کوئی عظمت اور وقعت تھی اور نہ بیت اللہ شریف کی۔ یہاں بھی اپنی خباشت اور کمینہ پن کے اظہار میں کسر نہیں اٹھا رکھی۔ منجیق کے ذریعہ خانہ کعبہ پر مسلسل اتنی کثرت سے سنگ باری کی کہ صحن کعبہ میں ہر طرف پھروں کے ڈھیر نظر آتے تھے۔ مسجد حرام کے کئی ستون شہید کر دیئے، غلاف کعبہ جلا دیا، بیت اللہ شریف کے دروازے کا پردہ نکال کر آگ میں ڈال دیا۔ یہاں تک کہ وہ مینڈھا جو جنت سے حضرت اسماعیلؑ کے فدیہ میں آیا تھا اس کے دونوں سینگ خانہ کعبہ کی چھت میں لگے ہوئے تھے یزیدیوں نے ان کو بھی نہ چھوڑا جلا کر خاک کر ڈالا۔

غرضیکہ کئی دن تک خانہ کعبہ بغیر لباس کے رہا۔ اچانک ایک دن غیرتِ حق کے جلال کے آثار آسمان سے ظاہر ہوئے۔ انتہائی تیز اور پریشان کن ہوا چلنے لگی اور آسمان سے آگ برسنے لگی۔ جس منجیق کے ذریعہ خانہ کعبہ پر سنگ باری کی جا رہی تھی وہ منجیق اور اس کے چلانے والے سب کے سب جل کر خاک ہو گئے، ابھی یزیدی اس قہرِ الہی کو دیکھ کر سبھے ہوئے تھے کہ اسی دن ان کو یزید پلید کی موت کی اطلاع ملی۔ حسین ابن نمیر اور اس کے کمینے ساتھی ابھی خانہ کعبہ اور مکہ مکرمہ کی عزت و آبرو سے جی بھر کر کھیل بھی نہ سکے تھے کہ مرگ یزید نے ان میں انتشار پیدا کر دیا۔ یزید کے شامی فوجی انتہائی سراسیمگی کے عالم میں بھاگ کھڑے ہوئے۔



یزید نے نواسہ رسول صلی اللہ علیہ وآلہ وسلم اور اہل بیتؑ کو شہید کیا۔ دختر ان رسول کو ننگے سر بازار میں پھرا یا اور تو ہین کی بلکہ حرم مدینہ اور حرمؑ کعبہ کی تو ہین کا بھی مر تکب ہوا۔ اس کے حق

میں تو تاریخ کے پاس کوئی دلیل ہے، ہی نہیں۔ پتہ نہیں کچھ لوگ دبی زبان اور کچھ سرِ عام یزید کو گناہ کا رہیں سمجھتے ہیں یہ حبٰب یزید اور بعض اہل بیت ہے۔ اللہ اس سے بچائے کیونکہ جس نے اہل بیت سے بعض رکھا اس نے اللہ کے رسول صلی اللہ علیہ وآلہ وسلم سے بعض رکھا اور جس نے اللہ کے رسول صلی اللہ علیہ وآلہ وسلم سے بعض رکھا اس نے اللہ سے بعض رکھا، جس نے اہل بیت سے دشمنی کی اس نے اللہ کے رسول صلی اللہ علیہ وآلہ وسلم سے دشمنی کی جس نے اللہ کے رسول صلی اللہ علیہ وآلہ وسلم سے دشمنی کی کیا یہ مسلمان ہیں؟



سُلطان الفقیر پاک ٹائپ شریعت لاهور کی مطبوعات



تصنیف لطیف:

خادم سلطان الفقیر حضرت سلطان محمد نجیب الرحمن
سروری قادری مدظلہ القدس

ISBN: 978-969-9795-04-6

شمس الفقرا

سائز 7.5 x 10

صفحات: 904

قیمت 1000 روپے



تصنیف لطیف:

خادم سلطان الفقیر حضرت سلطان محمد نجیب الرحمن
سروری قادری مدظلہ القدس

ISBN: 978-969-9795-07-7

مجتبی آخر زمانی

سائز 7.5 x 10

صفحات: 472

قیمت 700 روپے



تصنیف لطیف:

خادم سلطان الفقیر حضرت سلطان محمد نجیب الرحمن
سروری قادری مدظلہ القدس

ISBN: 978-969-9795-08-4

حقیقت محمد یہ صلی اللہ علیہ وسلم

سائز 5.5 x 9

صفحات: 176

قیمت 375 روپے



تصنیف لطیف:

خادم سلطان الفقیر حضرت سلطان محمد نجیب الرحمن
سروری قادری مدظلہ القدس

ISBN: 978-969-9795-05-3

حقیقت عید میلاد النبی صلی اللہ علیہ وسلم

سائز 5.5 x 9

صفحات: 88

قیمت 250 روپے



تصنیف لطیف:

(قرآن و حدیث کی روشنی میں)
خادم سلطان الفقیر حضرت سلطان محمد نجیب الرحمن
سروری قادری مدظلہ القدس

ISBN: 978-969-9795-09-1

فضائل اہل بیت اور صحابہ کرام رضی اللہ عنہم

سائز 5.5 x 9

صفحات: 128

قیمت 250 روپے

سگنگ میل پرنٹ کیمپنی

لوئر مال لاہور پر یہ تمام کتب دستیاب ہیں۔

سلطان الفقر پبلکیشنز لاہور کی مطبوعات



تصنیف لطیف:
خادم سلطان الفقر حضرت حنی سلطان محمد نجیب الرحمن
سروری قادری مدظلہ الاقصی

ISBN: 978-969-9795-10-7

خلفاء راشدین رضی اللہ عنہم

سائز: 5.5 x 9
صفحات: 264
قیمت 500 روپے



تصنیف لطیف:
خادم سلطان الفقر حضرت حنی سلطان محمد نجیب الرحمن
سروری قادری مدظلہ الاقصی

ISBN: 978-969-9795-06-0

حیات و تعلیمات سیدنا ناگوت العظیم رضی اللہ عنہ

سائز: 5.5 x 9
صفحات: 220
قیمت 400 روپے



تصنیف لطیف: سید الشہداء سیدنا امام حسین رضی اللہ عنہ
ترجمہ و شرح: عبیر مغیث سروری قادری (ایم۔ اے۔ ابلاغیات)

ISBN: 978-969-9795-01-5

مرآۃ العارفین (ترجمہ و شرح)

سائز: 5.5 x 9
صفحات: 240
قیمت 300 روپے



تصنیف لطیف:
سلطان العارفین حضرت حنی سلطان باھو
مترجم: خادم سلطان الفقر حضرت حنی سلطان محمد نجیب الرحمن مدظلہ الاقصی

ISBN: 978-969-9795-03-9

رسالہ روحی شریف

سائز: 5.5 x 9
صفحات: 44
قیمت 200 روپے



تصنیف لطیف:
سلطان العارفین حضرت حنی سلطان باھو
مترجم: حافظ حماد الرحمن سروری قادری ایم۔ ایس۔ سی (بانی)







ISBN: 978-969-9795-00-8

سلطان الوهم (کلاں اخوردہ)

سائز: 5.5 x 9
صفحات: 144
قیمت 250 روپے

سنگ میل پبلکیشنز

لورمال لاہور پر یہ تمام کتب دستیاب ہیں۔



سلطان الفقیر پبلیکیشنز

= سلطان الفقیر ہاؤس =

4-5/A - ایکٹھینش ایجوکیشن ناؤن وحدت روڈ اکنام منصورہ لاہور۔ پوٹھ کوڈ 54790
Tel: 042-35436600, 0322-4722766

ISBN: 978-969-9795-11-4



9 789699 795114

www.sultan-ul-faqr-publications.com
E-mail: sultanulfaqr@tehreekdawatefaqr.com